

---

10 Shrimaddevibhagavatamahapurane Dashamah Skandhah

10 ಶ್ರೀಮದ್ದೇವೀಭಾಗವತಮಹಾಪುರಾಣೇ ದಶಮಃ ಸ್ಕಂಧಃ

Document Information



---

Text title : Devi Bhagavata Mahapurana Skandha 10

File name : devIbhAgavatam10.itx

Category : purana, devI, devii, devibhagavatam

Location : doc\_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 31, 2024

*sanskritdocuments.org*

---



10 ಶ್ರೀಮದ್ದೇವೀಭಾಗವತಮಹಾಪುರಾಣೇ ದಶಮಃ ಸ್ಕಂಧಃ



10.1 ಪ್ರಥಮೋಽಧ್ಯಾಯಃ . ಮನುಕೃತಂ ದೇವೀಸ್ತವನಂ .

ನಾರದ ಉವಾಚ .

ನಾರಾಯಣ ಧರಾಧಾರ ಸರ್ವಪಾಲನಕಾರಣ .

ಭವತೋದೀರಿತಂ ದೇವೀಚರಿತಂ ಪಾಪನಾಶನಂ .. 1..

ಮನ್ವಂತರೇಷು ಸರ್ವೇಷು ಸಾ ದೇವೀ ಯತ್ಸ್ವ ರೂಪಿಣೀ .

ಯದಾಕಾರೇಣ ಕುರುತೇ ಪ್ರಾದುರ್ಭಾವಂ ಮಹೇಶ್ವರೀ .. 2..

ತಾನ್ನಃ ಸರ್ವಾನ್ಸಮಾಖ್ಯಾಹಿ ದೇವೀಮಾಹಾತ್ಮ್ಯಮಿಶ್ರಿತಾನ್ .

ಯಥಾ ಚ ಯೇನ ಯೇನೇಹ ಪೂಜಿತಾ ಸಂಸ್ತುತಾಪಿ ಹಿ .. 3..

ಮನೋರಥಾನ್ಪೂರಯತಿ ಭಕ್ತಾನಾಂ ಭಕ್ತವತ್ಸಲಾ .

ತನ್ನಃ ಶುಭೂಷಮಾಣಾನಾಂ ದೇವೀಚರಿತಮುತ್ತಮಂ .. 4..

ವರ್ಣಯಸ್ವ ಕೃಪಾಸಿಂಧೋ ಯೇನಾಪ್ನೋತಿ ಸುಖಂ ಮಹತ್ .

ಶ್ರೀನಾರಾಯಣ ಉವಾಚ .

ಆಕರ್ಣಯ ಮಹರ್ಷೇ ತ್ವಂ ಚರಿತಂ ಪಾಪನಾಶನಂ .. 5..

ಭಕ್ತಾನಾಂ ಭಕ್ತಿಜನನಂ ಮಹಾಸಂಪತ್ತಿಕಾರಕಂ .

ಜಗದ್ಯೋನಿರ್ಮಹಾತೇಜಾ ಬ್ರಹ್ಮಾ ಲೋಕಪಿತಾಮಹಃ .. 6..

ಆವಿರಾಸೀನ್ನಾಭಿಪದ್ಮಾದ್ಧೇವದೇವಸ್ಯ ಚಕ್ರಿಣಃ .

ಸ ಚತುರ್ಮುಖ ಆಸಾದ್ಯ ಪ್ರಾದುರ್ಭಾವಂ ಮಹಾಮತೇ .. 7..

ಮನುಂ ಸ್ವಾಯಂಭುವಂ ನಾಮ ಜನಯಾಮಾಸ ಮಾನಸಾತ್ .

ಸ ಮಾನಸೋ ಮನುಃ ಪುತ್ರೋ ಬ್ರಹ್ಮಣಃ ಪರಮೇಷ್ಟಿನಃ .. 8..

ಶತರೂಪಾಂ ಚ ತತ್ಪತ್ನೀಂ ಜಜ್ಞೇ ಧರ್ಮಸ್ವರೂಪಿಣೀಂ .

ಸ ಮನುಃ ಕ್ಷೀರಸಿಂಧೋಶ್ಚ ತೀರೇ ಪರಮಪಾವನೇ .. 9..

ದೇವೀಮಾರಾಧಯಾಮಾಸ ಮಹಾಭಾಗ್ಯಫಲಪ್ರದಾಂ .

ಮೂರ್ತಿಂ ಚ ಮೃಣ್ಮಯೀಂ ತಸ್ಯಾ ವಿಧಾಯ ಪೃಥಿವೀಪತಿಃ .. 10..

ಉಪಾಸತೇ ಸ್ಮ ತಾಂ ದೇವೀಂ ವಾಗ್ಭವಂ ಸ ಜಪನ್ ರಹಃ .

ನಿರಾಹಾರೋ ಜಿತಶ್ವಾಸೋ ನಿಯಮವ್ರತಕರ್ಶಿತಃ .. 11..

ಏಕಪಾದೇನ ಸಂತಿಷ್ಠನ್ ಧರಾಯಾಮನಿಶಂ ಸ್ಥಿರಃ .

ಶತವರ್ಷಂ ಜಿತಃ ಕಾಮಃ ಕ್ರೋಧಸ್ತೇನ ಮಹಾತ್ಮನಾ .. 12..  
 ಭೇಜೇ ಸ್ಥಾವರತಾಂ ದೇವ್ಯಾಶ್ಚರಣೌ ಚಿಂತಯನ್ ಹೃದಿ .  
 ತಸ್ಯ ತತ್ರಪಸಾ ದೇವೀ ಪ್ರಾದುರ್ಭೂತಾ ಜಗನ್ಮಯೀ .. 13..  
 ಉವಾಚ ವಚನಂ ದಿವ್ಯಂ ವರಂ ವರಯ ಭೂಮಿಪ .  
 ತತ ಆನಂದಜನಕಂ ಶ್ರುತ್ವಾ ವಾಕ್ಯಂ ಮಹೀಪತಿಃ .. 14..  
 ವರಯಾಮಾಸ ತಾನ್ ಹೃತ್ಸಾನ್ ವರಾನಮರದುರ್ಲಭಾನ್ .  
 ಮನುರುವಾಚ .  
 ಜಯ ದೇವಿ ವಿಶಾಲಾಕ್ಷಿ ಜಯ ಸರ್ವಾಂತರಸ್ಥಿತೇ .. 15..  
 ಮಾನ್ಯೇ ಪೂಜ್ಯೇ ಜಗದ್ಧಾತ್ರಿ ಸರ್ವಮಂಗಲಮಂಗಲೇ .  
 ತ್ವತ್ಕಟಾಕ್ಷಾವಲೋಕೇನ ಪದ್ಮಭೂಃ ಸೃಜತೇ ಜಗತ್ .. 16..  
 ವೈಕುಂಠಃ ಪಾಲಯತ್ಯೇವ ಹರಃ ಸಂಹರತೇ ಕ್ಷಣಾತ್ .  
 ಶಚೀಪತಿಸ್ತ್ರಿಲೋಕ್ಯಾಶ್ಚ ಶಾಸಕೋ ಭವದಾಜ್ಞಯಾ .. 17..  
 ಪ್ರಾಣಿನಃ ಶಿಕ್ಷಯತ್ಯೇವ ದಂಡೇನ ಚ ಪರೇತರಾಟ್ .  
 ಯಾದಸಾಮಧಿಪಃ ಪಾಶೀ ಪಾಲನಂ ಮಾದೃಶಾಮಪಿ .. 18..  
 ಕುರುತೇ ಸ ಕುಬೇರೋಽಪಿ ನಿಧೀನಾಂ ಪತಿರವ್ಯಯಃ .  
 ಹುತಭುಜ್ಜ್ವಲ್ಮಿರ್ಘೋ ವಾಯುರೀಶಾನಃ ಶೇಷ ಏವ ಚ .. 19..  
 ತ್ವದಂಶಸಂಭವಾ ಏವ ತ್ವಚ್ಚಕ್ತಿಪರಿಬೃಂಹಿತಾಃ .  
 ಅಥಾಪಿ ಯದಿ ಮೇ ದೇವಿ ವರೋ ದೇಯೋಽಸ್ತಿ ಸಾಂಪ್ರತಂ .. 20..  
 ತದಾ ಪ್ರಹ್ವಾಃ ಸರ್ಗಕಾರ್ಯೇ ವಿಘ್ನಾ ನಶ್ಯಂತು ಮೇ ಶಿವೇ .  
 ವಾಗ್ಭವಸ್ಯಾಪಿ ಮಂತ್ರಸ್ಯ ಯೇ ಕೇಚಿದುಪಸೇವಿನಃ .. 21..  
 ತೇಷಾಂ ಸಿದ್ಧಿಃ ಸತ್ವರಾಪಿ ಕಾರ್ಯಾಣಾಂ ಜಾಯತಾಮಪಿ .  
 ಯೇ ಸಂವಾದಮಿಮಂ ದೇವಿ ಪಠಂತಿ ಶ್ರಾವಯಂತಿ ಚ .. 22..  
 ತೇಷಾಂ ಲೋಕೇ ಭುಕ್ತಿಮುಕ್ತೇ ಸುಲಭೇ ಭವತಾಂ ಶಿವೇ .  
 ಜಾತಿಸ್ಮರತ್ವಂ ಭವತು ವಕ್ತೃತ್ವಂ ಸೌಷ್ಠವಂ ತಥಾ .. 23..  
 ಜ್ಞಾನಸಿದ್ಧಿಃ ಕರ್ಮಮಾರ್ಗಸಂಸಿದ್ಧಿರಪಿ ಚಾಸ್ತು ಹಿ .  
 ಪುತ್ರಪೌತ್ರಸಮೃದ್ಧಿಶ್ಚ ಜಾಯೇದಿತ್ಯೇವ ಮೇ ವಚಃ .. 24..  
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ದಶಮಸ್ಕಂಧೇ ಮನುಕೃತಂ ದೇವೀಸ್ತವನಂ ನಾಮ ಪ್ರಥಮೋಽಧ್ಯಾಯಃ .. 10.1..

10.2 ದ್ವಿತೀಯೋಽಧ್ಯಾಯಃ . ವಿಂಧ್ಯೋಪಾಖ್ಯಾನವರ್ಣನಂ .

ಶ್ರೀದೇವ್ಯವಾಚ .

ಭೂಮಿಪಾಲ ಮಹಾಬಾಹೋ ಸರ್ವಮೇತದ್ಭವಿಷ್ಯತಿ .  
 ಯತ್ತ್ವಯಾ ಪ್ರಾರ್ಥಿತಂ ತತ್ತೇ ದದಾಮಿ ಮನುಜಾಧಿಪ .. 1..  
 ಅಹಂ ಪ್ರಸನ್ನಾ ದೈತ್ಯೇಂದ್ರನಾಶನಾಮೋಘವಿಕ್ರಮಾ .  
 ವಾಗ್ಭವಸ್ಯ ಜಪೇನೈವ ತಪಸಾ ತೇ ಸುನಿಶ್ಚಿತಂ .. 2..  
 ರಾಜ್ಯಂ ನಿಷ್ಕಂಟಕಂ ತೇಽಸ್ತು ಪುತ್ರಾ ವಂಶಕರಾ ಅಪಿ .  
 ಮಯಿ ಭಕ್ತಿದೃಢಾ ವತ್ಸ ಮೋಕ್ಷಾಂತೇ ಸತ್ಪದೇ ಭವೇತ್ .. 3..  
 ಏವಂ ವರಾನ್ಮಹಾದೇವೀ ತಸ್ಮೈ ದತ್ತ್ವಾ ಮಹಾತ್ಮನೇ .  
 ಪಶ್ಯತಸ್ತು ಮನೋರೇವ ಜಗಾಮ ವಿಂಧ್ಯಪರ್ವತಂ .. 4..  
 ಯೋಽಸೌ ವಿಂಧ್ಯಾಚಲೋ ರುದ್ಧಃ ಕುಂಭೋದ್ಭವಮಹರ್ಷಿಣಾ .  
 ಭಾನುಮಾರ್ಗಾವರೋಧಾರ್ಥಂ ಪ್ರವೃತ್ತೋ ಗಗನಂ ಸ್ಪೃಶನ್ .. 5..  
 ಸಾ ವಿಂಧ್ಯವಾಸಿನೀ ವಿಷ್ಣೋರನುಜಾ ವರದೇಶ್ವರೀ .  
 ಬಭೂವ ಪೂಜ್ಯಾ ಲೋಕಾನಾಂ ಸರ್ವೇಷಾಂ ಮುನಿಸತ್ತಮ .. 6..  
 ಋಷಯ ಊಚುಃ .  
 ಕೋಽಸೌ ವಿಂಧ್ಯಾಚಲಃ ಸೂತ ಕಿಮರ್ಥಂ ಗಗನಂ ಸ್ಪೃಶನ್ .  
 ಭಾನುಮಾರ್ಗಾವರೋಧಂ ಚ ಕಿಮರ್ಥಂ ಕೃತವಾನಸೌ .. 7..  
 ಕಥಂ ಚ ಮೈತ್ರಾವರುಣಿಃ ಪರ್ವತಂ ತಂ ಮಹೋನ್ನತಂ .  
 ಪ್ರಕೃತಿಸ್ಥಂ ಚಕಾರೇತಿ ಸರ್ವಂ ವಿಸ್ತರತೋ ವದ .. 8..  
 ನ ಹಿ ತೃಪ್ಯಾಮಹೇ ಸಾಧೋ ತ್ವದಾಸ್ಯಗಲಿತಾಮೃತಂ .  
 ದೇವ್ಯಾಶ್ಚರಿತ್ರರೂಪಾಖ್ಯಂ ಪೀತ್ವಾ ತೃಷ್ಣಾ ಪ್ರವರ್ಧತೇ .. 9..  
 ಸೂತ ಉವಾಚ .  
 ಆಸೀದ್ವಿಂಧ್ಯಾಚಲೋ ನಾಮ ಮಾನ್ಯಃ ಸರ್ವಧರಾಭೃತಾಂ .  
 ಮಹಾವನಸಮೂಹಾಡ್ಯೋ ಮಹಾಪಾದಪಸಂವೃತಃ .. 10..  
 ಸುಪುಷ್ಪಿತ್ಯೈರನೇಕೈಶ್ಚ ಲತಾಗುಲ್ಮೈಸ್ತು ಸಂವೃತಃ .  
 ಮೃಗಾ ವರಾಹಾ ಮಹಿಷಾ ವ್ಯಾಘ್ರಾಃ ಶಾರ್ದೂಲಕಾ ಅಪಿ .. 11..  
 ವಾನರಾಃ ಶಶಕಾ ಋಕ್ಷಾಃ ಶೃಗಾಲಾಶ್ಚ ಸಮಂತತಃ .  
 ವಿಚರಂತಿ ಸದಾ ಹೃಷ್ಣಾ ಪುಷ್ಪಾ ಏವ ಮಹೋದ್ಯಮಾಃ .. 12..  
 ನದೀನದಜಲಾಕ್ರಾಂತೋ ದೇವಗಂಧರ್ವಕಿನ್ನರೈಃ .  
 ಅಪ್ಸರೋಭಿಃ ಕಿಂಪುರುಷೈಃ ಸರ್ವಕಾಮಫಲದ್ರುಮೈಃ .. 13..  
 ಏತಾದೃಶೇ ವಿಂಧ್ಯನಗೇ ಕದಾಚಿತ್ಪರ್ಯಟನ್ ಮಹೀಂ .  
 ದೇವರ್ಷಿಃ ಪರಮಪ್ರೀತೋ ಜಗಾಮ ಸ್ವೇಚ್ಛಯಾ ಮುನಿಃ .. 14..  
 ತಂ ದೃಷ್ಟ್ವಾ ಸ ನಗೋ ಮಂಕ್ಷು ತೂರ್ಣಮುತ್ಥಾಯ ಸಂಭ್ರಮಾತ್ .

ಪಾದ್ಯಮಘ್ಯಂ ತಥಾ ದತ್ತ್ವಾ ವರಾಸನಮಥಾರ್ಪಯತ್ .. 15..  
ಸುಖೋಪವಿಷ್ಟಂ ದೇವರ್ಷಿಂ ಪ್ರಸನ್ನಂ ನಗ ಊಚಿವಾನ್ .  
ವಿಂಧ್ಯ ಉವಾಚ .  
ದೇವರ್ಷೇ ಕಥ್ಯತಾಂ ಜಾತ ಆಗಮಃ ಕುತ ಉತ್ತಮಃ .. 16..  
ತವಾಗಮನತೋ ಜಾತಮನಘ್ಯಂ ಮಮ ಮಂದಿರಂ .  
ತವ ಚಂಕ್ರಮಣಂ ದೇವಾಭಯಾರ್ಥಂ ಹಿ ಯಥಾ ರವೇಃ .. 17..  
ಅಪೂರ್ವಂ ಯನ್ನನೋವೃತ್ತಂ ತದ್ ಬ್ರೂಹಿ ಮಮ ನಾರದ .  
ನಾರದ ಉವಾಚ .  
ಮಮಾಗಮನಮಿಂದ್ರಾರೇ ಜಾತಂ ಸ್ವರ್ಣಗಿರೇರಥ .. 18..  
ತತ್ರ ದೃಷ್ಟ್ವಾ ಮಯಾ ಲೋಕಾಃ ಶಕ್ರಾಗ್ನಿಯಮಪಾಶಿನಾಂ .  
ಸರ್ವೇಷಾಂ ಲೋಕಪಾಲಾನಾಂ ಭವನಾನಿ ಸಮಂತತಃ .. 19..  
ಮಯಾ ದೃಷ್ಟಾನಿ ವಿಂಧ್ಯಾಗ ನಾನಾಭೋಗಪ್ರದಾನಿ ಚ .  
ಇತಿ ಚೋಕ್ತ್ವಾ ಬ್ರಹ್ಮಯೋನಿಃ ಪುನರುಚ್ಚಾ ಸಮಾವಿಶತ್ .. 20..  
ಉಚ್ಚ್ವಸಂತಂ ಮುನಿಂ ದೃಷ್ಟ್ವಾ ಪುನಃ ಪಪಚ್ಚ ಶೈಲರಾಟ್ .  
ಉಚ್ಚ್ವಸಕಾರಣಂ ಕಿಂ ತದ್ ಬ್ರೂಹಿ ದೇವಖುಷೇ ಮಮ .. 21..  
ಇತ್ಯಾಕರ್ಣ್ಯ ನಗಸ್ಯೋಕ್ತಂ ದೇವರ್ಷಿರಮಿತದ್ಯುತಿಃ .  
ಅಬ್ರವೀಚ್ಛ್ಮಯತಾಂ ವತ್ಸ ಮಮೋಚ್ಚಾ ಸಸ್ಯ ಕಾರಣಂ .. 22..  
ಗೌರೀಗುರುಸ್ತು ಹಿಮವಾಂಭಿವಸ್ಯ ಶ್ವಶುರಃ ಕಿಲ .  
ಸಂಬಂಧಿತ್ವಾತ್ಪಶುಪತೇಃ ಪೂಜ್ಯ ಆಸೀತ್ಕ್ವ ಮಾಭೃತಾಂ .. 23..  
ಏವಮೇವ ಚ ಕೈಲಾಸಃ ಶಿವಸ್ಯಾವಸಥಃ ಪ್ರಭುಃ .  
ಪೂಜ್ಯಃ ಪೃಥ್ವೀಭೃತಾಂ ಜಾತೋ ಲೋಕೇ ಪಾಪೌಘದಾರಣಃ .. 24..  
ನಿಷಧಃ ಪರ್ವತೋ ನೀಲೋ ಗಂಧಮಾದನ ಏವ ಚ .  
ಪೂಜ್ಯಾಃ ಸ್ವಸ್ಥಾನಮಾಸಾದ್ಯ ಸರ್ವ ಏವ ಕ್ಷಮಾಭೃತಃ .. 25..  
ಯಂ ಪರ್ಯೇತಿ ಚ ವಿಶ್ವಾತ್ಮಾ ಸಹಸ್ರಕಿರಣಃ ಸ್ವರಾಟ್ .  
ಸಗ್ರಹಕ್ಷಗಣೋಪೇತಃ ಸೋಽಯಂ ಕನಕಪರ್ವತಃ .. 26..  
ಆತ್ಮಾನಂ ಮನುತೇ ಶ್ರೇಷ್ಠಂ ವರಿಷ್ಠಂ ಚ ಧರಾಭೃತಾಂ .  
ಸರ್ವೇಷಾಮಹಮೇವಾಗ್ರ್ಯೋ ನಾಸ್ತಿ ಲೋಕೇಷು ಮತ್ಸಮಃ .. 27..  
ಏವಮ್ನಾನಾಭಿಮಾನಂ ತಂ ಸ್ಮತ್ಪೋಚ್ಚಾ ಸೋ ಮಯೋಜ್ಜಿತಃ .  
ಅಸ್ತು ನೈತಾವತಾ ಕೃತ್ಯಂ ತಪೋಬಲವತಾಂ ನಗ .  
ಪ್ರಸಂಗತೋ ಮಯೋಕ್ತಂ ತೇ ಗಮಿಷ್ಯಾಮಿ ನಿಜಂ ಗೃಹಂ .. 28..  
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ದಶಮಸ್ಕಂಧೇ ವಿಂಧ್ಯೋಪಾಖ್ಯಾನವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. 10.2..

10.3 ತೃತೀಯೋಽಧ್ಯಾಯಃ . ದೇವೀಮಾಹಾತ್ಮ್ಯೇ  
ವಿಂಧ್ಯೋಪಾಖ್ಯಾನವರ್ಣನಂ .

ಸೂತ ಉವಾಚ .

ಏವಂ ಸಮುಪದಿಶ್ಯಾಯಂ ದೇವರ್ಷಿಃ ಪರಮಃ ಸ್ವರಾಟ್ .  
ಜಗಾಮ ಬ್ರಹ್ಮಣೋ ಲೋಕಂ ಸ್ಪೈರಚಾರೀ ಮಹಾಮುನಿಃ .. 1..  
ಗತೇ ಮುನಿವರೇ ವಿಂಧ್ಯಶ್ಚಿಂತಾಂ ಲೇಭೇಽನಪಾಯಿನೀಂ .  
ನೈವ ಶಾಂತಿಂ ಸ ಲೇಭೇ ಚ ಸದಾಂತಃಕೃತಶೋಚನಃ .. 2..  
ಕಥಂ ಕಿಂ ತ್ವತ್ರ ಮೇ ಕಾರ್ಯಂ ಕಥಂ ಮೇರುಂ ಜಯಾಮ್ಯಹಂ .  
ನೈವ ಶಾಂತಿಂ ಲಭೇ ನಾಪಿ ಸ್ವಾಸ್ಥ್ಯಂ ಮೇ ಮಾನಸೇ ಭವೇತ್ .. 3..  
(ಧಿಗುತ್ಸಾಹಂ ಚ ಮಾನಂ ಚ ಧಿಜ್ಞೇ ಕೀರ್ತಿಂ ಚ ಧಿಕ್ಕುಲಂ)  
ಧಿಗ್ಬಲಂ ಮೇ ಪೌರುಷಂ ಧಿಕ್ ಸ್ಮೃತಂ ಪೂರ್ವೈರ್ಮಹಾತ್ಮಭಿಃ .  
ಏವಂ ಚಿಂತಯಮಾನಸ್ಯ ವಿಂಧ್ಯಸ್ಯ ಮನಸಿ ಸ್ಫುಟಂ .. 4..  
ಪ್ರಾದುರ್ಭೂತಾ ಮತಿಃ ಕಾರ್ಯೇ ಕರ್ತವ್ಯೇ ದೋಷಕಾರಿಣೀ .  
ಮೇರುಪ್ರದಕ್ಷಿಣಾಂ ಕುರ್ವನ್ನಿತ್ಯಮೇವ ದಿವಾಕರಃ .. 5..  
ಸಗ್ರಹರ್ಷಗಣೋಪೇತಃ ಸದಾ ಧೃಷ್ಯತ್ಯಯಂ ನಗಃ .  
ತಸ್ಯ ಮಾರ್ಗಸ್ಯ ಸಂರೋಧಂ ಕರಿಷ್ಯಾಮಿ ನಿಜೈಃ ಕರೈಃ .. 6..  
ತದಾ ನಿರುದ್ಧೋ ದ್ಯುಮಣಿಃ ಪರಿಕ್ರಮೇತ್ಕಥಂ ನಗಂ .  
ಏವಂ ಮಾರ್ಗೇ ನಿರುದ್ಧೇ ತು ಮಯಾ ದಿನಕರಸ್ಯ ಚ .. 7..  
ಭಗ್ನದಪೋರ ದಿವ್ಯನಗೋ ಭವಿಷ್ಯತಿ ವಿನಿಶ್ಚಯಂ .  
ಏವಂ ನಿಶ್ಚಿತ್ಯ ವಿಂಧ್ಯಾದ್ರಿಃ ಖಂ ಸ್ಪೃಶನ್ ವವೃಧೇ ಭುಜೈಃ .. 8..  
ಮಹೋನ್ನತೈಃ ಶೃಂಗವರೈಃ ಸರ್ವಂ ವ್ಯಾಪ್ಯ ವ್ಯವಸ್ಥಿತಃ .  
ಕದೋದೇಷ್ಯತಿ ಭಾಸ್ವಾಂಸ್ತಂ ರೋಧಯಿಷ್ಯಾಮ್ಯಹಂ ಕದಾ .. 9..  
ಏವಂ ಸಂಚಿಂತಯಾನಸ್ಯ ಸಾ ವ್ಯತೀಯಾಯ ಶರ್ವರೀ .  
ಪ್ರಭಾತಂ ವಿಮಲಂ ಜಜ್ಞೇ ದಿಶೋ ವಿತಿಮಿರಾಃ ಕರೈಃ .. 10..  
ಕುರ್ವನ್ ನಿರ್ಗತೋ ಭಾನುರುದಯಾಯೋದಯೇ ಗಿರೌ .  
ಪ್ರಕಾಶತೇ ಸ್ಮ ವಿಮಲಂ ನಭೋ ಭಾನುಕರೈಃ ಶುಭೈಃ .. 11..  
ವಿಕಾಸಂ ನಲಿನೀ ಭೇಜೇ ಮೀಲನಂ ಚ ಕುಮುದ್ವತೀ .  
ಸ್ನಾನಿ ಕಾರ್ಯಾಣಿ ಸರ್ವೇ ಚ ಲೋಕಾಃ ಸಮುಪತಸ್ಥಿರೇ .. 12..  
ಹವ್ಯಂ ಕವ್ಯಂ ಭೂತಬಲಿಂ ದೇವಾನಾಂ ಚ ಪ್ರವರ್ಧಯನ್ .

ಪ್ರಾಹ್ಲಾಪರಾಹ್ಲಮಧ್ಯಾಹ್ನವಿಭಾಗೇನ ತ್ವಿಷಾಂ ಪತಿಃ .. 13..  
 ಏವಂ ಪ್ರಾಚೀಂ ತಥಾಗ್ನೇಯೀಂ ಸಮಾಶ್ವಾಸ್ಯ ವಿಯೋಗಿನೀಂ .  
 ಜ್ವಲಂತೀಂ ಚಿರಕಾಲೀನವಿರಹಾದಿವ ಕಾಮಿನೀಂ .. 14..  
 ಭಾಸ್ಕರೋಽಥ ಕೃಶಾನೋಶ್ಚ ದಿಶಂ ನೂನಂ ವಿಹಾಯ ಚ .  
 ಯಾಮ್ಯಾಂ ಗಂತುಂ ತತಸ್ತೂರ್ಣಂ ಪ್ರತಸ್ಥೇ ಕಮಲಾಕರಃ .. 15..  
 ನ ಶಶಾಕಾಗ್ರತೋ ಗಂತುಂ ತತೋಽನೂರುವ್ಯಜಿಜ್ಞಪತ್ .  
 ಅನೂರುರುವಾಚ .  
 ಭಾನೋ ಮಾನೋನ್ನತೋ ವಿಂಧ್ಯೋ ನಿರುಧ್ಯ ಗಗನಂ ಸ್ಥಿತಃ .. 16..  
 ಸ್ಪರ್ಧತೇ ಮೇರುಣಾ ಪ್ರೇಪ್ಸುಸ್ತ್ವದ್ಧತ್ತಾಂ ಚ ಪ್ರದಕ್ಷಿಣಾಂ .  
 ಸೂತ ಉವಾಚ .  
 ಅನೂರುವಾಕ್ಯಮಾಕರ್ಣ್ಯ ಸವಿತಾ ಹ್ಯಾಸ ಚಿಂತಯನ್ .. 17..  
 ಅಹೋ ಗಗನಮಾಗೋಽಪಿ ರುದ್ಧತೇ ಚಾತಿವಿಸ್ಮಯಃ .  
 ಪ್ರಾಯಃ ಶೂರೋ ನ ಕಿಂ ಕುರ್ಯಾದುತ್ತಥೇ ವತ್ಕ್ಮನಿ ಸ್ಥಿತಃ .. 18..  
 ನಿರುದ್ಧೋ ನೋ ವಾಚಿಮಾಗೋಽ ದೈವಂ ಹಿ ಬಲವತ್ತರಂ .  
 ರಾಹುಬಾಹುಗ್ರಹವ್ಯಗ್ರೋ ಯಃ ಕ್ಷಣಂ ನಾವತಿಷ್ಠತೇ .. 19..  
 ಸ ಚಿರಂ ರುದ್ಧಮಾಗೋಽಪಿ ಕಿಂ ಕರೋತಿ ವಿಧಿರ್ಬಲೀ .  
 ಏವಂ ಚ ಮಾರ್ಗೇ ಸಂರುದ್ಧೇ ಲೋಕಾಃ ಸರ್ವೇ ಚ ಸೇಶ್ವರಾಃ .. 20..  
 ನಾನ್ವವಿಂದಂತ ಶರಣಂ ಕರ್ತವ್ಯಂ ನಾನ್ವಪದ್ಯತ .  
 ಚಿತ್ರಗುಪ್ತಾದಯಃ ಸರ್ವೇ ಕಾಲಂ ಜಾನಂತಿ ಸೂರ್ಯತಃ .. 21..  
 ಸಂರುದ್ಧೋ ವಿಂಧ್ಯಗಿರಿಣಾ ಅಹೋ ದೈವವಿಪರ್ಯಯಃ .  
 ಯದಾ ನಿರುದ್ಧಃ ಸವಿತಾ ಗಿರಿಣಾ ಸ್ಪರ್ಧಯಾ ತದಾ .. 22..  
 ನಷ್ಟಃ ಸ್ವಾಹಾಸ್ವಧಾಕಾರೋ ನಷ್ಟಪ್ರಾಯಮಭೂಜ್ಯಗತ್ .  
 ಏವಂ ಚ ಪಾಶ್ಚಿಮಾ ಲೋಕಾ ದಾಕ್ಷಿಣಾತ್ಯಾಸ್ತಥೈವ ಚ .. 23..  
 ನಿದ್ರಾಮೀಲಿತಚಕ್ಷುಷ್ಕಾ ನಿಶಾಮೇವ ಪ್ರಪೇದಿರೇ .  
 ಪ್ರಾಂಚಸ್ಥಥೋತ್ತರಾಹಾಶ್ಚ ತೀಕ್ಷ್ಣ ತಾಪಪ್ರತಾಪಿತಾಃ .. 24..  
 ಮೃತಾ ನಷ್ಟಾಶ್ಚ ಭಗ್ನಾಶ್ಚ ವಿನಾಶಮಭಜನ್ ಪ್ರಜಾಃ .  
 ಹಾಹಾಭೂತಂ ಜಗತ್ಸರ್ವಂ ಸ್ವಧಾಕವ್ಯವಿವರ್ಜಿತಂ .  
 ದೇವಾಃ ಸೇಂದ್ರಾಃ ಸಮುದ್ವಿಗ್ನಾಃ ಕಿಂ ಕುರ್ಮ ಇತಿವಾದಿನಃ .. 25..  
 ಇತಿ ಶ್ರೀಮದ್ವೇದವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ದಶಮಸ್ಕಂಧೇ ದೇವೀಮಾಹಾತ್ಮ್ಯೇ ವಿಂಧ್ಯೋಪಾಖ್ಯಾನವರ್ಣನಂ ನಾಮ  
 ತೃತೀಯೋಧ್ಯಾಯಃ .. 10.3..

10.4 ಚತುರ್ಥೋಽಧ್ಯಾಯಃ . ರುದ್ರಪ್ರಾರ್ಥನಂ .

ಸೂತ ಉವಾಚ .

ತತಃ ಸರ್ವೇ ಸುರಗಣಾ ಮಹೇಂದ್ರಪ್ರಮುಖಾಸ್ತದಾ .

ಪದ್ಮಯೋನಿಂ ಪುರಸ್ಕೃತ್ಯ ರುದ್ರಂ ಶರಣಮನ್ವಯಃ .. 1..

ಉಪತಸ್ಥಃ ಪ್ರಣತಿಭಿಃ ಸ್ತೋತ್ರೈಶ್ಚಾರುವಿಭೂತಿಭಿಃ .

ದೇವದೇವಂ ಗಿರಿಶಯಂ ಶಶಿಲೋಲಿತಶೇಖರಂ .. 2..

ದೇವವಾ ಊಚುಃ .

ಜಯ ದೇವ ಗಣಾಧ್ಯಕ್ಷ ಉಮಾಲಾಲಿತಪಂಕಜ .

ಅಷ್ಟಸಿದ್ಧಿವಿಭೂತೀನಾಂ ದಾತ್ರೇ ಭಕ್ತಜನಾಯ ತೇ .. 3..

ಮಹಾಮಾಯಾವಿಲಸಿತಸ್ಥಾನಾಯ ಪರಮಾತ್ಮನೇ .

ವೃಷಾಂಕಾಯಾಮರೇಶಾಯ ಕೈಲಾಸಸ್ಥಿತಿಶಾಲಿನೇ .. 4..

ಅಹಿರ್ಬುಧ್ನ್ವಯ ಮಾನ್ಯಾಯ ಮನವೇ ಮಾನದಾಯಿನೇ .

ಅಜಾಯ ಬಹುರೂಪಾಯ ಸ್ವಾತ್ಮಾರಾಮಾಯ ಶಂಭವೇ .. 5..

ಗಣನಾಥಾಯ ದೇವಾಯ ಗಿರಿಶಾಯ ನಮೋಽಸ್ತು ತೇ .

ಮಹಾವಿಭೂತಿದಾತ್ರೇ ತೇ ಮಹಾವಿಷ್ಣುಸ್ತುತಾಯ ಚ .. 6..

ವಿಷ್ಣುಹೃತ್ಕಂಜವಾಸಾಯ ಮಹಾಯೋಗರತಾಯ ಚ .

ಯೋಗಗಮ್ಯಾಯ ಯೋಗಾಯ ಯೋಗಿನಾಂ ಪತಯೇ ನಮಃ .. 7..

ಯೋಗೀಶಾಯ ನಮಸ್ತುಭ್ಯಂ ಯೋಗಾನಾಂ ಫಲದಾಯಿನೇ .

ದೀನದಾನಪರಾಯಾಪಿ ದಯಾಸಾಗರಮೂರ್ತಯೇ .. 8..

ಆರ್ತಿಪ್ರಶಮನಾಯೋಗ್ರವೀರ್ಯಾಯ ಗುಣಮೂರ್ತಯೇ .

ವೃಷಧ್ವಜಾಯ ಕಾಲಾಯ ಕಾಲಕಾಲಾಯ ತೇ ನಮಃ .. 9..

ಸೂತ ಉವಾಚ .

ಏವಂ ಸ್ತುತಃ ಸ ದೇವೇಶೋ ಯಜ್ಞಭುಗ್ಭಿವೃಷಧ್ವಜಃ .

ಪ್ರಾಹ ಗಂಭೀರಯಾ ವಾಚಾ ಪ್ರಹಸನ್ನಿಬುಧರ್ಷಭಾನ್ .. 10..

ಶ್ರೀಭಗವಾನುವಾಚ .

ಪ್ರಸನ್ನೋಽಹಂ ದಿವಿಷದಃ ಸ್ತೋತ್ರೇಣೋತ್ತಮಪೂರುಷಾಃ .

ಮನೋರಥಂ ಪೂರಯಾಮಿ ಸರ್ವೇಷಾಂ ದೇವತರ್ಷಭಾಃ .. 11..

ದೇವಾ ಊಚುಃ .

ಸರ್ವದೇವೇಶ ಗಿರಿಶ ಶಶಿಮೌಲಿವಿರಾಜಿತ .

ಆರ್ತಾನಾಂ ಶಂಕರಸ್ತ್ವಂ ಚ ಶಂ ವಿಧೇಹಿ ಮಹಾಬಲ .. 12..

ಪರ್ವತೋ ವಿಂಧ್ಯನಾಮಾಸ್ತಿ ಮೇರುದ್ವೇಷ್ವಾ ಮಹೋನ್ನತಃ .



ಭಾನುಮಾರ್ಗನಿರೋದ್ಧಾ ಹಿ ಸರ್ವೇಷಾಂ ದುಃಖದೋಽನಘಃ .. 13..

ತದವೃದ್ಧಿಂ ಸ್ತಂಭಯೇಶಾನ ಸರ್ವಕಲ್ಯಾಣಕೃದ್ಭವ .

ಭಾನುಸಂಚಾರೋಧೇನ ಕಾಲಜ್ಞಾನಂ ಕಥಂ ಭವೇತ್ .. 14..

ನಷ್ಟೇ ಸ್ವಾಹಾಸ್ವಧಾಕಾರೇ ಲೋಕೇ ಕಃ ಶರಣಂ ಭವೇತ್ .

ಅಸ್ಮಾಕಂ ಚ ಭಯಾರ್ತಾನಾಂ ಭವಾನೇವ ಹಿ ದೃಶ್ಯತೇ .. 15..

ದುಃಖನಾಶಕರೋ ದೇವ ಪ್ರಸೀದ ಗಿರಿಜಾಪತೇ .

ಶ್ರೀಶಿವ ಉವಾಚ .

ನಾಸ್ಮಾಕಂ ಶಕ್ತಿರಸ್ತೀಹ ತದ್ವೃದ್ಧಿಸ್ತಂಭನೇ ಸುರಾಃ .. 16..

ಇಮಮೇವಂ ವದಿಷ್ಯಾಮೋ ಭಗವಂತಂ ರಮಾಧವಂ .

ಸೋಽಸ್ಮಾಕಂ ಪ್ರಭುರಾತ್ಮಾ ಚ ಪೂಜ್ಯಃ ಕಾರಣರೂಪದೃಕ್ .. 17..

ಗೋವಿಂದೋ ಭಗವಾನ್ವಿಷ್ಣುಃ ಸರ್ವಕಾರಣಕಾರಣಃ .

ತಂ ಗತ್ವಾ ಕಥಯಿಷ್ಯಾಮಃ ಸ ದುಃಖಾಂತೋ ಭವಿಷ್ಯತಿ .. 18..

ಇತ್ಯೇವಮಾಕರ್ಣ್ಯ ಗಿರೀಶಭಾಷಿತಂ

ದೇವಾಶ್ಚ ನೇಂದ್ರಾಃ ಸಪಯೋಜಸಂಭವಾಃ .

ರುದ್ರಂ ಪುರಸ್ಕೃತ್ಯ ಚ ವೇಪಮಾನಾ

ವೈಕುಂಠಲೋಕಂ ಪ್ರತಿಜಗ್ಮುರಂಜನಾ .. 19..

ಇತಿ ಶ್ರೀಮದ್ಗೋವಿಂದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ ಸಂಹಿತಾಯಾಂ

ದಶಮಸ್ಕಂಧೇ ರುದ್ರಪ್ರಾರ್ಥನಂ ನಾಮ ಚತುರ್ಥೋಽಧ್ಯಾಯಃ .. 10.4..

10.5 ಪಂಚಮೋಽಧ್ಯಾಯಃ . ಶ್ರೀವಿಷ್ಣುನಾ ದೇವೇಭ್ಯೋ ವರಪ್ರದಾನಂ .

ಸೂತ ಉವಾಚ .

ತೇ ಗತ್ವಾ ದೇವದೇವೇಶಂ ರಮಾನಾಥಂ ಜಗದ್ಗುರುಂ .

ವಿಷ್ಣುಂ ಕಮಲಪತ್ರಾಕ್ಷಂ ದದೃಶುಃ ಪ್ರಭಯಾನ್ವಿತಂ .. 1..

ಸ್ತೋತ್ರೇಣ ತುಷ್ಟುವುರ್ಭಕ್ತ್ಯಾ ಗದ್ಗದಸ್ವರಸತ್ಕೃತಾಃ .

ದೇವಾ ಊಚುಃ .

ಜಯ ವಿಷ್ಣೋ ರಮೇಶಾದ್ಯ ಮಹಾಪುರುಷ ಪೂರ್ವಜ .. 2..

ದೈತ್ಯಾರೇ ಕಾಮಜನಕ ಸರ್ವಕಾಮಫಲಪ್ರದ .

ಮಹಾವರಾಹ ಗೋವಿಂದ ಮಹಾಯಜ್ಞಸ್ವರೂಪಕ .. 3..

ಮಹಾವಿಷ್ಣೋ ಧ್ರುವೇಶಾದ್ಯ ಜಗದುತ್ಪತ್ತಿಕಾರಣ .

ಮತ್ಸ್ಯಾವತಾರೇ ವೇದಾನಾಮುದ್ಧಾರಾಧಾರರೂಪಕ .. 4..

ಸತ್ಯವ್ರತ ಧರಾಧೀಶ ಮತ್ಸ್ಯರೂಪಾಯ ತೇ ನಮಃ .

ಜಯಾಕೂಪಾರ ದೈತ್ಯಾರೇ ಸುರಕಾರ್ಯಸಮರ್ಪಕ .. 5..  
 ಅಮೃತಾಪ್ತಿಕರೇಶಾನ ಕೂರ್ಮರೂಪಾಯ ತೇ ನಮಃ .  
 ಜಯಾದಿದೈತ್ಯನಾಶಾರ್ಥಮಾದಿಸೂಕರರೂಪಧೃಕ್ .. 6..  
 ಮಹ್ಯುದ್ಧಾರಕೃತೋದ್ಯೋಗಕೋಲರೂಪಾಯ ತೇ ನಮಃ .  
 ನಾರಸಿಂಹಂ ವಪುಃ ಕೃತ್ವಾ ಮಹಾದೈತ್ಯಂ ದದಾರ ಯಃ .. 7..  
 ಕರಜೈರ್ವರದೃಪ್ತಾಂಗಂ ತಸ್ಮೈ ನೃಹರಯೇ ನಮಃ .  
 ವಾಮನಂ ರೂಪಮಾಸ್ಥಾಯ ತ್ರೈಲೋಕ್ಯೈಶ್ಚರ್ಯಮೋಹಿತಂ .. 8..  
 ಬಲಿಂ ಸಂಫಲಯಾಮಾಸ ತಸ್ಮೈ ವಾಮನರೂಪಿಣೇ .  
 ದುಷ್ಟಕ್ಷತ್ರವಿನಾಶಾಯ ಸಹಸ್ರಕರಶತ್ರವೇ .. 9..  
 ರೇಣುಕಾಗರ್ಭಜಾತಾಯ ಜಾಮದಗ್ನ್ವಾಯ ತೇ ನಮಃ .  
 ದುಷ್ಟರಾಕ್ಷಸಪಾಲಸ್ಯ ಶಿರಶ್ಚೇದಪಟೀಯಸೇ .. 10..  
 ಶ್ರೀಮದ್ಭೂತರಥೇ ತುಭ್ಯಂ ನಮೋಽನಂತಕ್ರಮಾಯ ಚ .  
 ಕಂಸದುರ್ಯೋಧನಾದ್ಯೈಶ್ಚ ದೈತ್ಯೈಃ ಪೃಥ್ವೀಶಲಾಂಭನೈಃ .. 11..  
 ಭಾರಾಕ್ರಾಂತಾಂ ಮಹೀಂ ಯೋಽಸಾವುಜ್ಜಹಾರ ಮಹಾವಿಭುಃ .  
 ಧರ್ಮಂ ಸಂಸ್ಥಾಪಯಾಮಾಸ ಪಾಪಂ ಕೃತ್ವಾ ಸುದೂರತಃ .. 12..  
 ತಸ್ಮೈ ಕೃಷ್ಣಾಯ ದೇವಾಯ ನಮೋಽಸ್ತು ಬಹುಧಾ ವಿಭೋ .  
 ದುಷ್ಟಯಜ್ಞವಿಘಾತಾಯ ಪಶುಹಿಂಸಾನಿವೃತ್ತಯೇ .. 13..  
 ಭೌದ್ಧರೂಪಂ ದಧೌ ಯೋಽಸೌ ತಸ್ಮೈ ದೇವಾಯ ತೇ ನಮಃ .  
 ಮ್ಲೇಚ್ಛಪ್ರಾಯೇಽಖಿಲೇ ಲೋಕೇ ದುಷ್ಟರಾಜನ್ಯಪೀಡಿತೇ .. 14..  
 ಕಲ್ಕಿರೂಪಂ ಸಮಾದಧ್ಯೌ ದೇವದೇವಾಯ ತೇ ನಮಃ .  
 ದಶಾವತಾರಾಸ್ತೇ ದೇವ ಭಕ್ತಾನಾಂ ರಕ್ಷಣಾಯ ವೈ .. 15..  
 ದುಷ್ಟದೈತ್ಯವಿಘಾತಾಯ ತಸ್ಮಾತ್ತ್ವಂ ಸರ್ವದುಃಖಹೃತ್ .  
 ಜಯ ಭಕ್ತಾರ್ತಿನಾಶಾಯ ಧೃತಂ ನಾರೀಜಲಾತ್ಮಸು .. 16..  
 ರೂಪಂ ಯೇನ ತ್ವಯಾ ದೇವ ಕೋಽನ್ಯಸ್ತ್ವ ತ್ತೋ ದಯಾನಿಧಿಃ .  
 ಇತ್ಯೇವಂ ದೇವದೇವೇಶಂ ಸ್ತುತ್ವಾ ಶ್ರೀಪೀತವಾಸಸಂ .. 17..  
 ಪ್ರಣೇಮುರ್ಭಕ್ತಿಸಹಿತಾಃ ಸಾಷ್ಟಾಂಗಂ ವಿಬುಧರ್ಷಭಾಃ .  
 ತೇಷಾಂ ಸ್ತವಂ ಸಮಾಕರ್ಣ್ಯ ದೇವಃ ಶ್ರೀಪುರುಷೋತ್ತಮಃ .. 18..  
 ಉವಾಚ ವಿಬುಧಾನ್ಸರ್ವಾನ್ ಹರ್ಷಯಚ್ಛೇಗದಾಧರಃ .  
 ಶ್ರೀಭಗವಾನುವಾಚ -  
 ಪ್ರಸನ್ನೋಽಸ್ಮಿ ಸ್ತವೇನಾಹಂ ದೇವಾಸ್ತಾಪಂ ವಿಮುಂಚಥ .. 19..  
 ಭವತಾಂ ನಾಶಯಿಷ್ಯಾಮಿ ದುಃಖಂ ಪರಮದುಃಸಹಂ .

ವೃಣುದ್ಧಂ ಚ ವರಂ ಮತ್ತೋ ದೇವಾಃ ಪರಮದುರ್ಲಭಂ .. 20..  
 ದದಾಮಿ ಪರಮಪ್ರೀತಃ ಸ್ತವಸ್ಯಾಸ್ಯ ಪ್ರಸಾದತಃ .  
 ಯ ಏತತ್ಪರತೇ ಸ್ತೋತ್ರಂ ಕಲ್ಯ ಉತ್ಥಾಯ ಮಾನವಃ .. 21..  
 ಮಯಿ ಭಕ್ತಿಂ ಪರಾಂ ಕೃತ್ವಾ ನ ತಂ ಶೋಕಃ ಸ್ವಶೇತ್ಕದಾ .  
 ಅಲಕ್ಷ್ಮೀಃ ಕಾಲಕರ್ಣೀ ಚ ನಾಕ್ರಾಮೇತ್ತದ್ಗೃಹಂ ಸುರಾಃ .. 22..  
 ನೋಪಸರ್ಗಾ ನ ವೇತಾಲಾ ನ ಗ್ರಹಾ ಬ್ರಹ್ಮರಾಕ್ಷಸಾಃ .  
 ನ ರೋಗಾ ವಾತಿಕಾಃ ಪೈತ್ವಾಃ ಶ್ಲೇಷ್ಮಸಂಭವಿನಸ್ತಥಾ .. 23..  
 ನಾಕಾಲಮರಣಂ ತಸ್ಯ ಕದಾಪಿ ಚ ಭವಿಷ್ಯತಿ .  
 ಸಂತತಿಶ್ಚಿರಕಾಲಸ್ಥಾ ಭೋಗಾಃ ಸರ್ವೇ ಸುಖಾದಯಃ .. 24..  
 ಸಂಭವಿಷ್ಯಂತಿ ತನ್ಮರ್ತ್ಯಗೃಹೇ ಯಃ ಸ್ತೋತ್ರಪಾರಕಃ .  
 ಕಿಂ ಪುನರ್ಬಹುನೋಕ್ತೇನ ಸ್ತೋತ್ರಂ ಸರ್ವಾರ್ಥಸಾಧಕಂ .. 25..  
 ಏತಸ್ಯ ಪರನಾನ್ಯಾಣಾಂ ಭುಕ್ತಿಮುಕ್ತೇ ನ ದೂರತಃ .  
 ದೇವಾ ಭವತ್ಸು ಯದ್ಬುಃಖಂ ಕಥ್ಯತಾಂ ತದಸಂಶಯಂ .. 26..  
 ನಾಶಯಾಮಿ ನ ಸಂದೇಹಶ್ಚಾತ್ರ ಕಾರ್ಯೋಽಣುರೇವ ಚ .  
 ಏವಂ ಶ್ರೀಭಗವದ್ವಾಕ್ಯಂ ಶ್ರುತ್ವಾ ಸರ್ವೇ ದಿವೌಕಸಃ .  
 ಪ್ರಸನ್ನಮನಸಃ ಸರ್ವೇ ಪುನರೂಚುವೃಷಾಕಪಿಂ .. 27..  
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ ಸಂಹಿತಾಯಾಂ  
 ದಶಮಸ್ಕಂಧೇ ಶ್ರೀವಿಷ್ಣುನಾ ದೇವೇಭ್ಯೋ ವರಪ್ರದಾನಂ ನಾಮ ಪಂಚಮೋಽಧ್ಯಾಯಃ  
 .. 10.5..

### 10.6 ಷಷ್ಠೋಽಧ್ಯಾಯಃ . ಅಗಸ್ತ್ಯಾಶ್ವಾಸನವರ್ಣನಂ .

ಸೂತ ಉವಾಚ .  
 ಶ್ರೀಶಸ್ಯ ವಚನಾದ್ದೇವಾಃ ಸಂತುಷ್ಟಾಃ ಸರ್ವ ಏವ ಹಿ .  
 ಪ್ರಸನ್ನಮನಸೋ ಭೂತ್ವಾ ಪುನರೇನಂ ಸಮೂಚಿರೇ .. 1..  
 ದೇವಾ ಊಚುಃ .  
 ದೇವದೇವ ಮಹಾವಿಷ್ಣೋ ಸೃಷ್ಟಿಸ್ಥಿತ್ಯಂತಕಾರಣ .  
 ವಿಷ್ಣೋ ವಿಂಧ್ಯನಗೋರ್ಕಸ್ಯ ಮಾರ್ಗರೋಧಂ ಕರೋತಿ ಹಿ .. 2..  
 ತೇನ ಭಾನುವಿರೋಧೇನ ಸರ್ವ ಏವ ಮಹಾವಿಭೋ .  
 ಅಲಭ್ಯಭೋಗಭಾಗಾ ಹಿ ಕಿಂ ಕುರ್ಮಃ ಕುತ್ರ ಯಾಮ ಹಿ .. 3..  
 ಶ್ರೀಭಗವಾನುವಾಚ .  
 ಯಾ ಕರ್ತ್ರೀ ಸರ್ವಜಗತಾಮಾದ್ಯಾ ಚ ಕುಲವರ್ಧನೀ .

ದೇವೀ ಭಗವತೀ ತಸ್ಯಾಃ ಪೂಜಕಃ ಪರಮದ್ಯುತಿಃ .. 4..  
 ಅಗಸ್ತ್ಯೋ ಮುನಿವರ್ಯೋಽಸೌ ವಾರಾಣಸ್ಯಾಂ ಸಮಾಸತೇ .  
 ತತ್ತೇಜೋವಂಚಕೋಽಗಸ್ತ್ಯೋ ಭವಿಷ್ಯತಿ ಸುರೋತ್ತಮಾಃ .. 5..  
 ತಂ ಪ್ರಸಾದ್ಯ ದ್ವಿಜವರಮಗಸ್ತ್ಯಂ ಪರಮೌಜಸಂ .  
 ಯಾಚ್ಛಂ ವಿಬುಧಾಃ ಕಾಶೀಂ ಗತ್ವಾ ನಿಶ್ರೇಯಸಃ ಪದೀಂ .. 6..  
 ಸೂತ ಉವಾಚ .  
 ಏವಂ ಸಮುಪದಿಷ್ಟಾಸ್ತೇ ವಿಷ್ಟುನಾ ವಿಬುಧೋತ್ತಮಾಃ .  
 ಪ್ರತೀತಾಃ ಪ್ರಣತಾಃ ಸರ್ವೇ ಜಗ್ಮುವಾರಾಣಸೀಂ ಪುರೀಂ .. 7..  
 ಕ್ಷಣೇನ ವಿಬುಧಶ್ರೇಷ್ಠಾ ಗತ್ವಾ ಕಾಶೀಪುರೀಂ ಶುಭಾಂ .  
 ಮಣಿಕರ್ಣೀಂ ಸಮಾಪ್ಲುತ್ಯ ಸಚೈಲಂ ಭಕ್ತಿಸಂಯುತಾಃ .. 8..  
 ಸಂತರ್ಪ್ಯ ದೇವಾಂಶ್ಚ ಪಿತ್ತ್ವಾಂದತ್ತ್ವಾ ದಾನಂ ವಿಧಾನತಃ .  
 ಆಗತ್ಯ ಮುನಿವರ್ಯಸ್ಯ ಚಾಶ್ರಮಂ ಪರಮಂ ಮಹತ್ .. 9..  
 ಪ್ರಶಾಂತಶ್ಚಾಪದಾಕೀರ್ಣಂ ನಾನಾಪಾದಪಸಂಕುಲಂ .  
 ಮಯೂರೈಃ ಸಾರಸೈಹಂಸೈಶ್ಚಕ್ರವಾಕೈರುಪಾಶ್ರಿತಂ .. 10..  
 ಮಹಾವರಾಹೈಃ ಕೋಲೈಶ್ಚ ವ್ಯಾಘ್ರೈಃ ಶಾರ್ದೂಲಕೈರಪಿ .  
 ಮೃಗೈ ರುರುಭಿರತ್ಯರ್ಥಂ ಖಡ್ಗೈಃ ಶರಭಕೈರಪಿ .. 11..  
 ಸಮಾಶ್ರಿತಂ ಪರಮಯಾ ಲಕ್ಷ್ಮ್ಯ ಮುನಿವರಂ ತದಾ .  
 ದಂಡವತ್ಪತಿತಾಃ ಸರ್ವೇ ಪ್ರಣೇಮುಶ್ಚ ಪುನಃ ಪುನಃ .. 12..  
 ದೇವಾ ಊಚುಃ .  
 ಜಯ ದ್ವಿಜಗಣಾಧೀಶ ಮಾನ್ಯ ಪೂಜ್ಯ ಧರಾಸುರ .  
 ವಾತಾಪೀಬಲನಾಶಾಯ ನಮಸ್ತೇ ಕುಂಭಯೋನಯೇ .. 13..  
 ಲೋಪಾಮುದ್ರಾಪತೇ ಶ್ರೀಮನ್ಮಿತ್ರಾವರುಣಸಂಭವ .  
 ಸರ್ವವಿದ್ಯಾನಿಧೇಽಗಸ್ತ್ಯ ಶಾಸ್ತ್ರಯೋನೇ ನಮೋಽಸ್ತು ತೇ .. 14..  
 ಯಸ್ಯೋದಯೇ ಪ್ರಸನ್ನಾನಿ ಭವಂತ್ಯುಜ್ಜ್ವಲಭಾಂಜ್ಯಪಿ .  
 ತೋಯಾನಿ ತೋಯರಾಶೀನಾಂ ತಸ್ಮೈ ತುಭ್ಯಂ ನಮೋಽಸ್ತು ತೇ .. 15..  
 ಕಾಶಪುಷ್ಪವಿಕಾಸಾಯ ಲಂಕಾವಾಸಪ್ರಿಯಾಯ ಚ .  
 ಜಟಾಮಂಡಲಯುಕ್ತಾಯ ಸಶಿಷ್ಯಾಯ ನಮೋಽಸ್ತು ತೇ .. 16..  
 ಜಯ ಸರ್ವಾಮರಸ್ತವ್ಯ ಗುಣರಾಶೇ ಮಹಾಮುನೇ .  
 ವರಿಷ್ಠಾಯ ಚ ಪೂಜ್ಯಾಯ ಸಸ್ತ್ರೀಕಾಯ ನಮೋಽಸ್ತು ತೇ .. 17..  
 ಪ್ರಸಾದಃ ಕ್ರಿಯತಾಂ ಸ್ವಾಮಿನ್ ವಯಂ ತ್ವಾಂ ಶರಣಂ ಗತಾಃ .  
 ದುಸ್ತರಾಚ್ಛೈ ಲಜಾದ್ಧುಃಖಾತ್ಪೀಡಿತಾಃ ಪರಮದ್ಯುತೇ .. 18..

ಇತ್ಯೇವಂ ಸಂಸ್ತುತೋಽಗಸ್ತೋ ಮುನಿಃ ಪರಮಧಾರ್ಮಿಕಃ .  
 ಪ್ರಾಹ ಪ್ರಸನ್ನಯಾ ವಾಚಾ ವಿಹಸನ್ ದ್ವಿಜಸತ್ತಮಃ .. 19..  
 ಮುನಿರುವಾಚ .  
 ಭವಂತಃ ಪರಮಶ್ರೇಷ್ಠಾ ದೇವಾಸ್ತಿ ಭುವನೇಶ್ವರಾಃ .  
 ಲೋಕಪಾಲಾ ಮಹಾತ್ಮಾನೋ ನಿಗ್ರಹಾನುಗ್ರಹಕ್ಷಮಾಃ .. 20..  
 ಯೋಽಮರಾವತ್ಯಧೀಶಾನಃ ಕುಲಿಶಂ ಯಸ್ಯ ಚಾಯುಧಂ .  
 ಸಿದ್ಧೃಷ್ಟಕಂ ಚ ಯದ್ಧ್ವಾರಿ ಸ ಶಕ್ರೋ ಮರುತಾಂ ಪತಿಃ .. 21..  
 ವೈಶ್ವಾನರಃ ಕೃಶಾನುಹಿ ಹವ್ಯಕವ್ಯವಹೋಽನಿಶಂ .  
 ಮುಖಂ ಸರ್ವಾಮರಾಣಾಂ ಹಿ ಸೋಽಗ್ನಿಃ ಕಿಂ ತಸ್ಯ ದುಷ್ಕರಂ .. 22..  
 ರಕ್ಷೋಗಣಾಧಿಪೋ ಭೀಮಃ ಸರ್ವೇಷಾಂ ಕರ್ಮಸಾಕ್ಷಿಕಃ .  
 ದಂಡವ್ಯಗ್ರಕರೋ ದೇವಃ ಕಿಂ ತಸ್ಯಾಸುಕರಂ ಸುರಾಃ .. 23..  
 ತಥಾಪಿ ಯದಿ ದೇವೇಶಾಃ ಕಾರ್ಯಂ ಮಚ್ಛಕ್ತಿಸಿದ್ಧಿಭೃತ್ .  
 ಅಸ್ತಿ ಚೇದುಚ್ಯತಾಂ ದೇವಾಃ ಕರಿಷ್ಯಾಮಿ ನ ಸಂಶಯಃ .. 24..  
 ಏವಂ ಮುನಿವರೇಣೋಕ್ತಂ ನಿಶಮ್ಯ ವಿಬುಧರ್ಷಭಾಃ .  
 ಪ್ರತೀತಾಃ ಪ್ರಣಯೋದ್ವಿಗ್ನಾಃ ಕಾರ್ಯಂ ನಿಜಗದುರ್ನಿಜಂ .. 25..  
 ಮಹರ್ಷೇ ವಿಂಧ್ಯಗಿರಿಣಾ ನಿರುದ್ಧೋಽರ್ಕವಿನಿರ್ಗಮಃ .  
 ತ್ರೈಲೋಕ್ಯಂ ತೇನ ಸಂವಿಷ್ಟಂ ಹಾಹಾಭೂತಮಚೇತನಂ .. 26..  
 ತದ್ವೃದ್ಧಿಂ ಸ್ತಂಭಯ ಮುನೇ ನಿಜಯಾ ತಪಸಃ ಶ್ರಿಯಾ .  
 ಭವತಸ್ತೇಜಸಾಗಸ್ಯ ನೂನಂ ನಮ್ರೋ ಭವಿಷ್ಯತಿ .  
 ಏತದೇವಾಸ್ಮದೀಯಂ ಚ ಕಾರ್ಯಂ ಕರ್ತವ್ಯಮಸ್ತಿ ಹಿ .. 27..  
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ದಶಮಸ್ಕಂಧೇ ಅಗಸ್ತ್ಯಾಶ್ವಾನವರ್ಣನಂ ನಾಮ ಷಷ್ಠೋಽಧ್ಯಾಯಃ .. 10.6..

10.7 ಸಪ್ತಮೋಽಧ್ಯಾಯಃ . ವಿಂಧ್ಯವೃದ್ಧ್ಯವರೋಧವರ್ಣನಂ .

ಸೂತ ಉವಾಚ .

ಇತಿ ವಾಕ್ಯಂ ಸಮಾಕರ್ಣ್ಯ ವಿಬುಧಾನಾಂ ದ್ವಿಜೋತ್ತಮಃ .  
 ಕರಿಷ್ಯೇ ಕಾರ್ಯಮೇತದ್ವಃ ಪ್ರತ್ಯುವಾಚ ತತೋ ಮುನಿಃ .. 1..  
 ಅಂಗೀಕೃತೇ ತದಾ ಕಾರ್ಯೇ ಮುನಿನಾ ಕುಂಭಜನ್ಮನಾ .  
 ದೇವಾಃ ಪ್ರಮುದಿತಾಃ ಸರ್ವೇ ಬಭೂಬುದ್ವಿಜಸತ್ತಮಾಃ .. 2..  
 ತೇ ದೇವಾಃ ಸ್ವಾನಿ ಧಿಷ್ಣ್ಯಾನಿ ಭೇಜಿರೇ ಮುನಿವಾಕ್ಯತಃ .  
 ಪತ್ನೀಂ ಮುನಿವರಃ ಶ್ರೀಮಾನುವಾಚ ನೃಪಕನ್ಯಕಾಂ .. 3..

ಅಯೇ ನೃಪಸುತೇ ಪ್ರಾಪ್ತೋ ವಿಘ್ನೋಽನರ್ಥಸ್ಯ ಕಾರಕಃ .  
 ಭಾನುಮಾರ್ಗನಿರೋಧೇನ ಕೃತೋ ವಿಂಧ್ಯಮಹೀಭೃತಾ .. 4..  
 ಆಜ್ಞಾತಂ ಕಾರಣಂ ತಚ್ಚ ಸ್ತ್ರೀತಂ ವಾಕ್ಯಂ ಪುರಾತನಂ .  
 ಕಾಶೀಮುದ್ಧಿಶ್ಯ ಯದ್ಗೀತಂ ಮುನಿಭಿಸ್ತತ್ತ್ವದರ್ಶಿಭಿಃ .. 5..  
 ಅವಿಮುಕ್ತಂ ನ ಮೋಕ್ಷವ್ಯಂ ಸರ್ವಥೈವ ಮುಮುಕ್ಷುಭಿಃ .  
 ಕಿಂತು ವಿಘ್ನಾ ಭವಿಷ್ಯಂತಿ ಕಾಶ್ಯಾಂ ನಿವಸತಾಂ ಸತಾಂ .. 6..  
 ಸೋಽನ್ತರಾಯೋ ಮಯಾ ಪ್ರಾಪ್ತಃ ಕಾಶ್ಯಾಂ ನಿವಸತಾ ಪ್ರಿಯೇ .  
 ಇತ್ಯೇವಮುಕ್ತ್ವಾ ಭಾರ್ಯಾ ತಾಂ ಮುನಿಃ ಪರಮತಾಪನಃ .. 7..  
 ಮಣಿಕಣ್ಯಾಂ ಸಮಾಪ್ಲುತ್ಯ ದೃಷ್ಟ್ವಾ ವಿಶ್ವೇಶ್ವರಂ ವಿಭುಂ .  
 ದಂಡಪಾಣಿಂ ಸಮಭ್ಯರ್ಚ್ಯ ಕಾಲರಾಜಂ ಸಮಾಗತಃ .. 8..  
 ಕಾಲರಾಜ ಮಹಾಬಾಹೋ ಭಕ್ತಾನಾಂ ಭಯಹಾರಕ .  
 ಕಥಂ ದೂರಯಸೇ ಪುರ್ಯಾಃ ಕಾಶೀಪುರ್ಯಾಸ್ತ್ವಮೀಶ್ವರಃ .. 9..  
 ತ್ವಂ ಕಾಶೀವಾಸವಿಘ್ನಾನಾಂ ನಾಶಕೋ ಭಕ್ತರಕ್ಷಕಃ .  
 ಮಾಂ ಕಿಂ ದೂರಯಸೇ ಸ್ವಾಮಿನ್ ಭಕ್ತಾರ್ತಿವಿನಿವಾರಕ .. 10..  
 ಪರಾಪವಾದೋ ನೋಕ್ತೋ ಮೇ ನ ಪೈಶುನ್ಯಂ ನ ಚಾನ್ಯತಂ .  
 ಕೇನ ಕರ್ಮವಿಪಾಕೇನ ಕಾಶ್ಯಾ ದೂರಂ ಕರೋಷಿ ಮಾಂ .. 11..  
 ಏವಂ ಪ್ರಾರ್ಥ್ಯ ಚ ತಂ ಕಾಲನಾಥಂ ಕುಂಭೋದ್ಭವೋ ಮುನಿಃ .  
 ಜಗಾಮ ಸಾಕ್ಷಿವಿಘ್ನೇಶಂ ಸರ್ವವಿಘ್ನನಿವಾರಣಂ .. 12..  
 ತಂ ದೃಷ್ಟ್ವಾ ಭ್ಯರ್ಚ್ಯ ಸಂಪ್ರಾರ್ಥ್ಯ ತತಃ ಪುರ್ಯಾ ವಿನಿರ್ಗತಃ .  
 ಲೋಪಾಮುದ್ರಾಪತಿಃ ಶ್ರೀಮಾನಗಸ್ಯೋ ದಕ್ಷಿಣಾಂ ದಿಶಂ .. 13..  
 ಕಾಶೀವಿರಹಸಂತಪ್ತೋ ಮಹಾಭಾಗ್ಯನಿಧಿರ್ಮುನಿಃ .  
 ಸಂಸ್ಕೃತ್ಯಾನುಕ್ಷಣಂ ಕಾಶೀಂ ಜಗಾಮ ಸಹ ಭಾರ್ಯಯಾ .. 14..  
 ತಪೋಯಾನಮಿವಾರುಹ್ಯ ನಿಮಿಷಾರ್ಥೇನ ವೈ ಮುನಿಃ .  
 ಅಗ್ರೇ ದದರ್ಶ ತಂ ವಿಂಧ್ಯಂ ರುದ್ಧಾಂಬರಮಥೋನ್ನತಂ .. 15..  
 ಚಕಂಪೇ ಚಾಚಲಸ್ತೂರ್ಣಂ ದೃಷ್ಟ್ವೈವಾಗ್ರೇ ಸ್ಥಿತಂ ಮುನಿಂ .  
 ಗಿರಿಃ ಖರ್ವತರೋ ಭೂತ್ವಾ ವಿವಕ್ಷುರವನೀಮಿವ .. 16..  
 ದಂಡವತ್ಪತಿತೋ ಭೂಮೌ ಸಾಷ್ಟಾಂಗಂ ಭಕ್ತಿಭಾವಿತಃ .  
 ತಂ ದೃಷ್ಟ್ವಾ ನಮ್ರಶಿಖರಂ ವಿಂಧ್ಯಂ ನಾಮ ಮಹಾಗಿರಿಂ .. 17..  
 ಪ್ರಸನ್ನವದನೋಽಗಸ್ಯೋ ಮುನಿರ್ವಿಂಧ್ಯಮಥಾಬ್ರವೀತ್ .  
 ವಸ್ತ್ರೈವಂ ತಿಷ್ಠ ತಾವತ್ತ್ವಂ ಯಾವದಾಗಮ್ಯತೇ ಮಯಾ .. 18..  
 ಅಶಕ್ತೋಽಹಂ ಗಂಡಶೈಲಾರೋಹಣೇ ತವ ಪುತ್ರಕ .

ಏವಮುಕ್ತ್ವಾ ಮುನಿಯಾಮ್ಯದಿಶಂ ಪ್ರತಿ ಗಮೋತ್ಸುಕಃ .. 19..  
 ಆರುಹ್ಯ ತಸ್ಯ ಶಿಖರಾಣ್ಯವಾರುಹದನುಕ್ರಮಾತ್ .  
 ಗತೋ ಯಾಮ್ಯದಿಶಂ ಚಾಪಿ ಶ್ರೀಶೈಲಂ ಪ್ರೇಕ್ಷ್ಯ ವರ್ತ್ಮನಿ .. 20..  
 ಮಲಯಾಚಲಮಾಸಾದ್ಯ ತತ್ರಾಶ್ರಮಪರೋಽಭವತ್ .  
 ಸಾಪಿ ದೇವೀ ತತ್ರ ವಿಂಧ್ಯಮಾಗತಾ ಮನುಪೂಜಿತಾ .. 21..  
 ಲೋಕೇಷು ಪ್ರಥಿತಾ ವಿಂಧ್ಯವಾಸಿನೀತಿ ಚ ಶೌನಕ .  
 ಸೂತ ಉವಾಚ .  
 ಏತಚ್ಚರಿತ್ರಂ ಪರಮಂ ಶತ್ರುನಾಶನಮುತ್ತಮಂ .. 22..  
 ಅಗಸ್ಯವಿಂಧ್ಯನಗಯೋರಾಖ್ಯಾನಂ ಪಾಪನಾಶನಂ .  
 ರಾಜ್ಞಾಂ ವಿಜಯದಂ ತಚ್ಚ ದ್ವಿಜಾನಾಂ ಜ್ಞಾನವರ್ಧನಂ .. 23..  
 ವೈಶ್ಯಾನಾಂ ಧಾನ್ಯಧನದಂ ಶೂದ್ರಾಣಾಂ ಸುಖದಂ ತಥಾ .  
 ಧರ್ಮಾರ್ಥಿ ಧರ್ಮಮಾಪ್ನೋತಿ ಧನಾರ್ಥಿ ಧನಮಾಪ್ನುಯಾತ್ .. 24..  
 ಕಾಮಾನವಾಪ್ನುಯಾತ್ಕಾಮೀ ಭಕ್ತ್ಯಾ ಚಾಸ್ಯ ಸಕೃಚ್ಛವಾತ್ .  
 ಏವಂ ಸ್ವಾಯಂಭುವಮನುದೇವೀಮಾರಾಧ್ಯ ಭಕ್ತಿತಃ .. 25..  
 ಲೇಭೇ ರಾಜ್ಯಂ ಧರಾಯಾಶ್ಚ ನಿಜಮನ್ವಂತರಾಶ್ರಯಂ .  
 ಇತ್ಯೇತದ್ವರ್ಣಿತಂ ಸೌಮ್ಯ ಮಯಾ ಮನ್ವಂತರಾಶ್ರಿತಂ .  
 ಆದ್ಯಂ ಚರಿತ್ರಂ ಶ್ರೀದೇವ್ಯಾಃ ಕಿಂ ಪುನಃ ಕಥಯಾಮಿ ತೇ .. 26..  
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ದಶಮಸ್ಕಂಧೇ ವಿಂಧ್ಯವೃದ್ಧ್ಯವರೋಧವರ್ಣನಂ ನಾಮ ಸಪ್ತಮೋಽಧ್ಯಾಯಃ ..  
 10.7..

### 10.8 ಅಷ್ಟಮೋಽಧ್ಯಾಯಃ . ಮನೂತ್ಪತ್ತಿವರ್ಣನಂ .

ಶೌನಕ ಉವಾಚ .  
 ಆದ್ಯೋ ಮನ್ವಂತರಃ ಪ್ರೋಕ್ತೋ ಭವತಾ ಚಾಯಮುತ್ತಮಃ .  
 ಅನ್ಯೇಷಾಮುದ್ಭವಂ ಬ್ರೂಹಿ ಮನೂನಾಂ ದಿವ್ಯತೇಜಸಾಂ .. 1..  
 ಸೂತ ಉವಾಚ .  
 ಏವಮಾದ್ಯಸ್ಯ ಚೋತ್ಪತ್ತಿಂ ಶ್ರುತ್ವಾ ಸ್ವಾಯಂಭುವಸ್ಯ ಹಿ .  
 ಅನ್ಯೇಷಾಂ ಕ್ರಮಶಸ್ತೇಷಾಂ ಸಂಭೂತಿಂ ಪರಿಪೃಚ್ಛತಿ .. 2..  
 ನಾರದಃ ಪರಮೋ ಜ್ಞಾನೀ ದೇವೀತತ್ತ್ವಾರ್ಥಕೋವಿದಃ .  
 ನಾರದ ಉವಾಚ .  
 ಮನೂನಾಂ ಮೇ ಸಮಾಖ್ಯಾಹಿ ಸೂತ್ಪತ್ತಿಂ ಚ ಸನಾತನ .. 3..

ಶ್ರೀನಾರಾಯಣ ಉವಾಚ .

ಪ್ರಥಮೋಽಯಂ ಮನುಃ ಸ್ವಾಯಂಭುವ ಉಕ್ತೋ ಮಹಾಮುನೇ .

ದೇವ್ಯಾರಾಧನತೋ ಯೇನ ಪ್ರಾಪ್ತಂ ರಾಜ್ಯಮಕಂಟಕಂ .. 4..

ಪ್ರಿಯವ್ರತೋತ್ತಾನಪಾದೌ ಮನುಪುತ್ರೌ ಮಹೌಜಸೌ .

ರಾಜ್ಯಪಾಲನಕರ್ತಾರೌ ವಿಖ್ಯಾತೌ ವಸುಧಾತಲೇ .. 5..

ದ್ವಿತೀಯಶ್ಚ ಮನುಃ ಸ್ವಾರೋಚಿಷ ಉಕ್ತೋ ಮನೀಷಿಭಿಃ .

ಪ್ರಿಯವ್ರತಸುತಃ ಶ್ರೀಮಾನಪ್ರಮೇಯಪರಾಕ್ರಮಃ .. 6..

ಸ ಸ್ವಾರೋಚಿಷನಾಮಾಪಿ ಕಾಲಿಂದೀಕೂಲತೋ ಮನುಃ .

ನಿವಾಸಂ ಕಲ್ಪಯಾಮಾಸ ಸರ್ವಸತ್ತ್ವಪ್ರಿಯಂಕರಃ .. 7..

ಜೀರ್ಣಪತ್ರಾಶನೋ ಭೂತ್ವಾ ತಪಃ ಕರ್ತುಮನುವ್ರತಃ .

ದೇವ್ಯಾ ಮೂರ್ತಿಂ ಮೃಣ್ಮಯೀಂ ಚ ಪೂಜಯಾಮಾಸ ಭಕ್ತಿತಃ .. 8..

ಏವಂ ದ್ವಾದಶ ವರ್ಷಾಣಿ ವನಸ್ಥಸ್ಯ ತಪಸ್ಯತಃ .

ದೇವೀ ಪ್ರಾದುರಭೂತ್ವಾತ ಸಹಸ್ರಾರ್ಕಸಮದ್ಯುತಿಃ .. 9..

ತತಃ ಪ್ರಸನ್ನಾ ದೇವೇಶೀ ಸ್ತವರಾಜೇನ ಸುವ್ರತಾ .

ದದೌ ಸ್ವಾರೋಚಿಷಾಯೈವ ಸರ್ವಮನ್ವಂತರಾಶ್ರಯಂ .. 10..

ಆಧಿಪತ್ಯಂ ಜಗದ್ಧಾತ್ರೀ ತಾರಿಣೀತಿ ಪ್ರಥಾಮಗಾತ್ .

ಏವಂ ಸ್ವಾರೋಚಿಷಮನುಸ್ತಾರಿಣ್ಯಾರಾಧನಾತ್ತತಃ .. 11..

ಆಧಿಪತ್ಯಂ ಚ ಲೇಭೇ ಸ ಸರ್ವಾರಾತಿವಿವರ್ಜಿತಂ .

ಧರ್ಮಂ ಸಂಸ್ಥಾಪ್ಯ ವಿಧಿವದ್ರಾಜ್ಯಂ ಪುತ್ರೈಃ ಸಮಂ ವಿಭುಃ .. 12..

ಭುಕ್ತ್ವಾ ಜಗಾಮ ಸ್ವರ್ಲೋಕಂ ನಿಜಮನ್ವಂತರಾಶ್ರಯಾತ್ .

ತೃತೀಯ ಉತ್ತಮೋ ನಾಮ ಪ್ರಿಯವ್ರತಸುತೋ ಮನುಃ .. 13..

ಗಂಗಾಕೂಲೇ ತಪಸ್ತಪ್ತ್ವಾ ವಾಗ್ಭವಂ ಸಂಜಪನ್ ರಹಃ .

ವರ್ಷಾಣಿ ತ್ರೀಣ್ಯುಪವಸನ್ ದೇವ್ಯನುಗ್ರಹಮಾವಿಶತ್ .. 14..

ಸ್ತುತ್ವಾ ದೇವೀಂ ಸ್ತೋತ್ರವರೈರ್ಭಕ್ತಿಭಾವಿತಮಾನಸಃ .

ರಾಜ್ಯಂ ನಿಷ್ಕಂಟಕಂ ಲೇಭೇ ಸಂತತಿಂ ಚಿರಕಾಲಿಕೇಂ .. 15..

ರಾಜ್ಯೋತ್ಥಾನ್ಯಾನಿ ಸೌಖ್ಯಾನಿ ಭುಕ್ತ್ವಾ ಧರ್ಮಾನ್ಯುಗಸ್ಯ ಚ .

ಸೋಽಪ್ಯಾಜಗಾಮ ಪದವೀಂ ರಾಜರ್ಷಿವರಭಾವಿತಾಂ .. 16..

ಚತುರ್ಥಸ್ತಾಮಸೋ ನಾಮ ಪ್ರಿಯವ್ರತಸುತೋ ಮನುಃ .

ನರ್ಮದಾದಕ್ಷಿಣೇ ಕೂಲೇ ಸಮಾರಾಧ್ಯ ಜಗನ್ಮಯೀಂ .. 17..

ಮಹೇಶ್ವರೀಂ ಕಾಮರಾಜಕೂಟಜಾಪಪರಾಯಣಃ .

ವಾಸಂತೇ ಶಾರದೇ ಕಾಲೇ ನವರಾತ್ರಸಪರ್ಯಯಾ .. 18..



ತೋಷಯಾಮಾಸ ದೇವೇಶೀಂ ಜಲಜಾಕ್ಷೀಮನೂಪಮಾಂ .  
 ತಸ್ಯಾಃ ಪ್ರಸಾದಮಾಸಾದ್ಯ ನತ್ವಾ ಸ್ತೋತ್ರೈರನುತ್ತಮೈಃ .. 19..  
 ಅಕಂಟಕಂ ಮಹದ್ರಾಜ್ಯಂ ಬುಭುಜೇ ಗತಸಾದ್ವಸಃ .  
 ಪುತ್ರಾನ್ವಲೋದ್ಧತಾಂಭೂರಾಂದಶ ವೀರ್ಯನಿಕೇತನಾನ್ .. 20..  
 ಉತ್ಪಾದ್ಯ ನಿಜಭಾರ್ಯಾಯಾಂ ಜಗಾಮಾಂಬರಮುತ್ತಮಂ .  
 ಪಂಚಮೋ ಮನುರಾಖ್ಯಾತೋ ರೈವತಸ್ತಾಮಸಾನುಜಃ .. 21..  
 ಕಾಲಿಂದೀಕೂಲಮಾಶ್ರಿತ್ಯ ಜಜಾಪ ಕಾಮಸಂಜ್ಞಕಂ .  
 ಬೀಜಂ ಪರಮವಾಗ್ಧರ್ಪದಾಯಕಂ ಸಾಧಕಾಶ್ರಯಂ .. 22..  
 ಏತದಾರಾಧನಾದಾಪ ಸ್ವಾರಾಜ್ಯದ್ಧಿಮನುತ್ತಮಾಂ .  
 ಬಲಮಪ್ರಹತಂ ಲೋಕೇ ಸರ್ವಸಿದ್ಧಿವಿಧಾಯಕಂ .. 23..  
 ಸಂತತಿಂ ಚಿರಕಾಲೀನಾಂ ಪುತ್ರಪೌತ್ರಮಯೀಂ ಶುಭಾಂ .  
 ಧರ್ಮಾನ್ವ್ಯಸ್ಯ ವ್ಯವಸ್ಥಾಪ್ಯ ವಿಷಯಾನುಪಭುಜ್ಯ ಚ .  
 ಜಗಾಮಾಪ್ರತಿಮಃ ಶೂರೋ ಮಹೇಂದ್ರಾಲಯಮುತ್ತಮಂ .. 24..  
 ಇತಿ ಶ್ರೀಮದ್ವೇದೀವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ದಶಮಸ್ಕಂಧೇ ಮನೂತ್ಪತ್ತಿವರ್ಣನಂ ನಾಮ ಅಷ್ಟಮೋಽಧ್ಯಾಯಃ .. 10.8..

10.9 ನವಮೋಽಧ್ಯಾಯಃ . ಚಾಕ್ಷುಷಮನುವೃತ್ತವರ್ಣನಂ .

ಶ್ರೀನಾರಾಯಣ ಉವಾಚ .  
 ಅಥಾತಃ ಶ್ರುಯತಾಂ ಚಿತ್ರಂ ದೇವೀಮಾಹಾಕ್ಯಮುತ್ತಮಂ .  
 ಅಂಗಪುತ್ರೇಣ ಮನುನಾ ಯಥಾಽಽಪ್ತಂ ರಾಜ್ಯಮುತ್ತಮಂ .. 1..  
 ಅಂಗಸ್ಯ ರಾಜ್ಞಃ ಪುತ್ರೋಽಭೂಚ್ಚಾಕ್ಷುಷೋ ಮನುರುತ್ತಮಃ .  
 ಷಷ್ಠಃ ಸುಪುಲಹಂ ನಾಮ ಬ್ರಹ್ಮರ್ಷಿಂ ಶರಣಂ ಗತಃ .. 2..  
 ಬ್ರಹ್ಮರ್ಷೇ ತ್ವಾಮಹಂ ಪ್ರಾಪ್ತಃ ಶರಣಂ ಪ್ರಣತಾರ್ತಿಹನ್ .  
 ಶಾಧಿ ಮಾಂ ಕಿಂಕರಂಸ್ವಾಮಿನ್ ಯೇನಾಹಂ ಪ್ರಾಪ್ನುಯಾಂ ಶ್ರಿಯಂ .. 3..  
 ಮೇದಿನ್ಯಾಶ್ಚಾಧಿಪತ್ಯಂ ಮೇ ಸ್ಯಾದ್ಯಥಾವದಖಂಡಿತಂ .  
 ಅವ್ಯಾಹತಂ ಭುಜಬಲಂ ಶಸ್ತ್ರಾಸ್ತ್ರನಿಪುಣಂ ಕ್ಷಮಂ .. 4..  
 ಸಂತತಿಶ್ಚಿರಕಾಲೀನಾಪ್ಯಖಂಡಂ ವಯ ಉತ್ತಮಂ .  
 ಅಂತೇಽಪವರ್ಗಲಾಭಶ್ಚ ಸ್ಯಾತ್ತಥೋಪದಿಶಾದ್ಯ ಮೇ .. 5..  
 ಇತ್ಯೇವಂ ವಚನಂ ತಸ್ಯ ಮನೋಃ ಕರ್ಣಪಥೇಽಭವತ್ .  
 ಪ್ರತ್ಯುವಾಚ ಮುನಿಃ ಶ್ರೀಮಾನ್ ದೇವ್ಯಾಃ ಸಂರಾಧನಂ ಪರಂ .. 6..  
 ರಾಜನ್ನಾಕರ್ಣಯ ವಚೋ ಮಮ ಶ್ರೋತ್ರಸುಖಂ ಮಹತ್ .

ಶಿವಾಮಾರಾಧಯಾದ್ಯ ತ್ವಂ ತತ್ರಸಾದಾದಿದಂ ಭವೇತ್ .. 7..

ಚಾಕ್ಷುಷ ಉವಾಚ .

ಕೀದೃಗಾರಾಧನಂ ದೇವ್ಯಾಸ್ತಸ್ಯಾಃ ಪರಮಪಾವನಂ .

ಕೇನಾಕಾರೇಣ ಕರ್ತವ್ಯಂ ಕಾರುಣ್ಯಾದ್ವಕ್ತುಮರ್ಹಸಿ .. 8..

ಮುನಿರುವಾಚ .

ರಾಜನ್ನಾಕರ್ಣ್ಯತಾಂ ದೇವ್ಯಾಃ ಪೂಜನಂ ಪರಮವ್ಯಯಂ .

ವಾಗ್ಭವಂ ಬೀಜಮವ್ಯಕ್ತಂ ಸಂಜಪ್ಯಮನಿಶಂ ತಥಾ .. 9..

ತ್ರಿಕಾಲಂ ಸಂಜಪನ್ಮರ್ತ್ಯೋ ಭುಕ್ತಿಮುಕ್ತೀ ಲಭೇತ್ತು ಹಿ .

ನ ಬೀಜಂ ವಾಗ್ಭವಾದನ್ಯದಸ್ತಿ ರಾಜನ್ಯನಂದನ .. 10..

ಜಪಾತ್ಸಿದ್ಧಿಕರಂ ವೀರ್ಯಬಲವೃದ್ಧಿಕರಂ ಪರಂ .

ಏತಸ್ಯ ಜಾಪಾತ್ಪಾದ್ಮೋಽಪಿ ಸೃಷ್ಟಿಕರ್ತಾ ಮಹಾಬಲಃ .. 11..

ವಿಷ್ಣುರ್ಯಜ್ಜಪತಃ ಸೃಷ್ಟಿಪಾಲಕಃ ಪರಿಕೀರ್ತಿತಃ .

ಮಹೇಶ್ವರೋಽಪಿ ಸಂಹರ್ತಾ ಯಜ್ಜಪಾದಭವನ್ಮ ಪ .. 12..

ಲೋಕಪಾಲಾಸ್ತಥಾನೈಽಪಿ ನಿಗ್ರಹಾನುಗ್ರಹಕ್ಷಮಾಃ .

ಯದಾಶ್ರಯಾದಭೂವಂಸ್ತೇ ಬಲವೀರ್ಯಮದೋದ್ಧತಾಃ .. 13..

ಏವಂ ತ್ವಮಪಿ ರಾಜನ್ಯ ಮಹೇಶೀಂ ಜಗದಂಬಿಕಾಂ .

ಸಮಾರಾಧ್ಯ ಮಹರ್ಧ್ಧಿಂ ಚ ಲಪ್ಸ್ಯಸೇಚಿರಕಾಲತಃ .. 14..

ಏವಂ ಸ ಮುನಿವರ್ಯೇಣ ಪುಲಹೇನ ಪ್ರಬೋಧಿತಃ .

ಅಂಗಪುತ್ರಸ್ತಪಸ್ತಪ್ತಂ ಜಗಾಮ ವಿರಜಾಂ ನದೀಂ .. 15..

ಸ ಚ ತೇಪೇ ತಪಸ್ತೀವ್ರಂ ವಾಗ್ಭವಸ್ಯ ಜಪೇ ರತಃ .

ಬೀಜಸ್ಯ ಪೃಥಿವೀಪಾಲಃ ಶೀರ್ಣಪರ್ಣಾಶನೋ ವಿಭುಃ .. 16..

ಪ್ರಥಮೇಽಬ್ಧೇ ಪಲ್ಲವಾಶೋ ದ್ವಿತೀಯೇ ತೋಯಭಕ್ಷಣಃ .

ತೃತೀಯೇಽಬ್ಧೇ ಪವನಭುಕ್ ತಸ್ಥೌ ಸ್ಥಾಣುರಿವಾಚಲಃ .. 17..

ಏವಂ ದ್ವಾದಶ ವರ್ಷಾಣಿ ತ್ಯಕ್ತಾಹಾರಸ್ಯ ಭೂಭುಜಃ .

ವಾಗ್ಭವಂ ಜಪತೋ ನಿತ್ಯಂ ಮತಿರಾಸೀಚ್ಛುಭಾನ್ವಿತಾ .. 18..

ತಥಾ ಚ ದೇವ್ಯಾಃ ಪರಮಂ ಮಂತ್ರಂ ಸಜ್ಜಪತೋ ರಹಃ .

ಪ್ರಾದುರಾಸೀಜ್ಜಗನ್ಮಾತಾ ಸಾಕ್ಷಾಚ್ಛೀಪರಮೇಶ್ವರೀ .. 19..

ತೇಜೋಮಯೀ ದುರಾಧರ್ಷಾ ಸರ್ವದೇವಮಯೀಶ್ವರೀ .

ಉವಾಚಾಂಗತನೂಜಂ ತಂ ಪ್ರಸನ್ನಾ ಲಲಿತಾಕ್ಷರಂ .. 20..

ದೇವ್ಯವಾಚ .

ಪೃಥಿವೀಪಾಲ ತೇ ಯತ್ಸ್ಯಾಚ್ಚಿಂತಿತಂ ಪರಮಂ ವರಂ .

ತದ್ ಬ್ರೂಹಿ ಸಂಪ್ರದಾಸ್ಯಾಮಿ ತಪಸಾ ತೇ ಸುತೋಷಿತಾ .. 21..

ಚಾಕ್ಷುಷ ಉವಾಚ .

ಜಾನಾಸಿ ದೇವದೇವೇಶಿ ಯತ್ಪ್ರಾಧ್ಯುಷ್ಯಂ ಮನಸೇಪ್ಸಿತಂ .

ಅಂತರ್ಯಾಮಿಸ್ವರೂಪೇಣ ತತ್ಸರ್ವಂ ದೇವಪೂಜಿತೇ .. 22..

ತಥಾಪಿ ಮಮ ಭಾಗ್ಯೇನ ಜಾತಂ ಯತ್ತವ ದರ್ಶನಂ .

ಬ್ರವೀಮಿ ದೇವಿ ಮೇ ದೇಹಿ ರಾಜ್ಯಂ ಮನ್ವಂತರಾಶ್ರಿತಂ .. 23..

ದೇವ್ಯುವಾಚ .

ದತ್ತಂ ಮನ್ವಂತರಸ್ಯಾಸ್ಯ ರಾಜ್ಯಂ ರಾಜನ್ಯಸತ್ತಮ .

ಪುತ್ರಾ ಮಹಾಬಲಾಸ್ತೇ ಚ ಭವಿಷ್ಯಂತಿ ಗುಣಾಧಿಕಾಃ .. 24..

ರಾಜ್ಯಂ ನಿಷ್ಯಂಟಕಂ ಭಾವಿ ಮೋಕ್ಷೋಽನ್ತೇ ಚಾಪಿ ನಿಶ್ಚಿತಃ .

ಏವಂ ದತ್ತಾ ಪರಂ ದೇವೀ ಮನವೇ ವರಮುತ್ತಮಂ .. 25..

ಜಗಾಮಾದರ್ಶನಂ ಸದ್ಯಸ್ತೇನ ಭಕ್ತ್ಯಾ ಚ ಸಂಸ್ತುತಾ .

ಸೋಽಪಿ ರಾಜಾ ಮನುಃ ಷಷ್ಠಃ ಪ್ರಸಾದಾತ್ ತದಾಶ್ರಯಾತ್ .. 26..

ಬಭೂವ ಮನುಮಾನ್ಯೋಽಸೌ ಸಾರ್ವಭೌಮಸುಖೈರ್ವೃತಃ .

ಪುತ್ರಾಸ್ತಸ್ಯ ಬಲೋದ್ಯುಕ್ತಾಃ ಕಾರ್ಯಭಾರಸಹಾದೃತಾಃ .. 27..

ದೇವೀಭಕ್ತಾಶ್ಚ ಶೂರಾಶ್ಚ ಮಹಾಬಲಪರಾಕ್ರಮಾಃ .

ಅನ್ಯತ್ರ ಮಾನನೀಯಾಶ್ಚ ಮಹಾರಾಜ್ಯಸುಖಾಸ್ಪದಾಃ .. 28..

ಏವಂ ಚ ಚಾಕ್ಷುಷಮನುದೇವ್ಯಾರಾಧನತಃ ಪ್ರಭುಃ .

ಬಭೂವ ಮನುವಯೋಽಸೌ ಜಗಾಮಾಂತೇ ಶಿವಾಪದಂ .. 29..

ಇತಿ ಶ್ರೀಮದ್ಭೀಮವೀಭಾಗವತೇ ಮಹಾಪುರಾಣೇಷ್ವಾದಶಸಾಹಸ್ರ್ಯಾಂ ಸಂಹಿತಾಯಾಂ  
ದಶಮಸ್ಕಂಧೇ ಚಾಕ್ಷುಷಮನುವೃತ್ತವರ್ಣನಂ ನಾಮ ನವಮೋಽಧ್ಯಾಯಃ .. 10.9..

10.10 ದಶಮೋಽಧ್ಯಾಯಃ . ಸುರಥನೃಪತಿವೃತ್ತವರ್ಣನಂ .

ಶ್ರೀನಾರಾಯಣ ಉವಾಚ .

ಸಪ್ತಮೋ ಮನುರಾಖ್ಯಾತೋ ಮನುವೈವಸ್ವತಃ ಪ್ರಭುಃ .

ಶ್ರಾದ್ಧದೇವಃ ಪರಾನಂದಭೋಕ್ತಾ ಮಾನ್ಯಸ್ತು ಭೂಭುಜಾಂ .. 1..

ಸ ಚ ವೈವಸ್ವತಮನುಃ ಪರದೇವ್ಯಾಃ ಪ್ರಸಾದತಃ .

ತಥಾ ತತ್ತಪಸಾ ಚೈವ ಜಾತೋ ಮನ್ವಂತರಾಧಿಪಃ .. 2..

ಅಷ್ಟಮೋ ಮನುರಾಖ್ಯಾತಃ ಸಾರ್ವಣೀಃ ಪ್ರಥಿತಃ ಕ್ಷಿತೌ .

ಸ ಜನ್ಮಾಂತರ ಆರಾಧ್ಯ ದೇವೀಂ ತದ್ವರಲಾಭತಃ .. 3..

ಜಾತೋ ಮನ್ವಂತರಪತಿಃ ಸರ್ವರಾಜನ್ಯಪೂಜಿತಃ .

ಮಹಾಪರಾಕ್ರಮೀ ಧೀರೋ ದೇವೀಭಕ್ತಿಪರಾಯಣಃ .. 4..

ನಾರದ ಉವಾವ

ಕಥಂ ಜನ್ಮಾಂತರೇ ತೇನ ಮನುನಾರಾಧನಂ ಕೃತಂ .  
 ದೇವ್ಯಾಃ ಪೃಥಿವ್ಯುಧ್ಭವಾಯಾಸ್ತನ್ಮಮಾಖ್ಯಾತುಮರ್ಹಸಿ .. 5..  
 ಶ್ರೀನಾರಾಯಣ ಉವಾಚ .  
 ಚೈತ್ರವಂಶಸಮುದ್ಭೂತೋ ರಾಜಾ ಸ್ವಾರೋಚಿಷೇಽನ್ತರೇ .  
 ಸುರಥೋ ನಾಮ ವಿಖ್ಯಾತೋ ಮಹಾಬಲಪರಾಕ್ರಮಃ .. 6..  
 ಗುಣಗ್ರಾಹೀ ಧನುರ್ಧಾರೀ ಮಾನ್ಯಃ ಶ್ರೇಷ್ಠಃ ಕವಿಃ ಕೃತೀ .  
 ಧನಸಂಗ್ರಹಕರ್ತಾ ಚ ದಾತಾ ಯಾಚಕಮಂಡಲೇ .. 7..  
 ಅರೀಣಾಂ ಮರ್ದನೋ ಮಾನೀ ಸರ್ವಾಸ್ತಕುಶಲೋ ಬಲೀ .  
 ತಸ್ಯೈಕದಾ ಬಭೂವುಸ್ತೇ ಕೋಲಾವಿದ್ವಂಸಿನೋ ನೃಪಾಃ .. 8..  
 ಶತ್ರುವಃ ಸೈನ್ಯಸಹಿತಾಃ ಪರಿವಾಯೇನಮೂರ್ಜಿತಾಃ .  
 ರುರುಧುರ್ನಗರೀಂ ತಸ್ಯ ರಾಜ್ಜೋ ಮಾನಧನಸ್ಯ ಹಿ .. 9..  
 ತದಾ ಸ ಸುರಥೋ ನಾಮ ರಾಜಾ ಸೈನ್ಯಸಮಾವೃತಃ .  
 ನಿಯಯೌ ನಗರಾತ್ಸ್ವೀಯಾತ್ಸರ್ವಶತ್ರುನಿಬರ್ಹಣಃ .. 10..  
 ತದಾ ಸ ಸಮರೇ ರಾಜಾ ಸುರಥಃ ಶತ್ರುಭಿರ್ಜಿತಃ .  
 ಅಮಾತ್ಯೈರ್ಮಂತ್ರಿಭಿಶ್ಚೈವ ತಸ್ಯ ಕೋಶಗತಂ ಧನಂ .. 11..  
 ಹೃತಂ ಸರ್ವಮಶೇಷೇಣ ತದಾತಪ್ಯತ ಭೂಮಿಪಃ .  
 ನಿಷ್ಕಾಸಿತಶ್ಚ ನಗರಾತ್ಸ ರಾಜಾ ಪರಮದ್ಯುತಿಃ .. 12..  
 ಜಗಾಮಾಶ್ಚಮಧಾರುಹ್ಯ ಮೃಗಯಾಮಿಷತೋ ವನಂ .  
 ಏಕಾಕೀ ವಿಜನೇಽರಣ್ಯೇ ಬಭ್ರಾಮೋದ್ಭಾಂತಮಾನಸಃ .. 13..  
 ಮುನೇಃ ಕಸ್ಯಚಿದಾಗತ್ಯ ಸ್ವಾಶ್ರಮಂ ಶಾಂತಮಾನಸಃ .  
 ಪ್ರಶಾಂತಜಂತುಸಂಯುಕ್ತಂ ಮುನಿಶಿಷ್ಯಗಣೈರ್ಯುತಂ .. 14..  
 ಉವಾಸ ಕಂಚಿತ್ಕಾಲಂ ಸ ರಾಜಾ ಪರಮಶೋಭನೇ .  
 ಆಶ್ರಮೇ ಮುನಿವರ್ಯಸ್ಯ ದೀರ್ಘಾದೃಷ್ಟೇಃ ಸುಮೇಧಸಃ .. 15..  
 ಏಕದಾ ಸ ಮಹೀಪಾಲೋ ಮುನಿಂ ಪೂಜಾವಸಾನಕೇ .  
 ಕಾಲೇ ಗತ್ವಾ ಪ್ರಣಮ್ಯಾಶು ಪಪ್ರಚ್ಛ ವಿನಯಾನ್ವಿತಃ .. 16..  
 ಮುನೇ ಮಮ ಮನೋದುಃಖಂ ಬಾಧತೇ ಚಾಧಿಸಂಭವಂ .  
 ಜ್ಞಾತತತ್ತ್ವಸ್ಯ ಭೂದೇವ ನಿಷ್ಪಜ್ಞಸ್ಯ ಚ ಸಂತತಂ .. 17..  
 ಶತ್ರುಭಿರ್ನಿರ್ಜಿತಸ್ಯಾಪಿ ಹೃತರಾಜ್ಯಸ್ಯ ಸರ್ವಶಃ .  
 ತಥಾಪಿ ತೇಷು ಮನಸಿ ಮಮತ್ವಂ ಜಾಯತೇ ಸ್ಪುಟಂ .. 18..  
 ಕಿಂ ಕರೋಮಿ ಕ್ವ ಗಚ್ಛಾಮಿ ಕಥಂ ಶರ್ಮ ಲಭೇ ಮುನೇ .  
 ತ್ವದನುಗ್ರಹಮಾಶಾಸೇ ವದ ವೇದವಿದಾಂ ವರ .. 19..

ಮುನಿರುವಾಚ .

ಆಕರ್ಣಯ ಮಹೀಪಾಲ ಮಹಾಶ್ಚರ್ಯಕರಂ ಪರಂ .  
 ದೇವೀಮಾಹಾತ್ಮ್ಯಮತುಲಂ ಸರ್ವಕಾಮಪ್ರದಂ ಪರಂ .. 20..  
 ಜಗನ್ಮಯೀ ಮಹಾಮಾಯಾ ವಿಷ್ಣುಬ್ರಹ್ಮಹರೋದ್ಭವಾ .  
 ಸಾ ಬಲಾದಪಹೃತ್ಯೈವ ಜಂತೂನಾಂ ಮಾನಸಾನಿ ಹಿ .. 21..  
 ಮೋಹಾಯ ಪ್ರತಿಸಂಯಚ್ಛೇದಿತಿ ಜಾನೀಹಿ ಭೂಮಿಪ .  
 ಸಾ ಸೃಜತ್ಯಖಿಲಂ ವಿಶ್ವಂ ಸಾ ಪಾಲಯತಿ ಸರ್ವದಾ .. 22..  
 ಸಂಹಾರೇ ಹರರೂಪೇಣ ಸಂಹರತ್ಯೇವ ಭೂಮಿಪ .  
 ಕಾಮದಾತ್ರೀ ಮಹಾಮಾಯಾ ಕಾಲರಾತ್ರಿರ್ದುರತ್ಯಯಾ .. 23..  
 ವಿಶ್ವಸಂಹಾರಿಣೀ ಕಾಲೀ ಕಮಲಾ ಕಮಲಾಲಯಾ .  
 ತಸ್ಯಾಂ ಸರ್ವಂ ಜಗಜ್ಜಾತಂ ತಸ್ಯಾಂ ವಿಶ್ವಂ ಪ್ರತಿಷ್ಠಿತಂ .. 24..  
 ಲಯಮೇಷ್ಯತಿ ತಸ್ಯಾಂ ಚ ತಸ್ಮಾತ್ಸೈವ ಪರಾತ್ಪರಾ .  
 ತಸ್ಯಾ ದೇವ್ಯಾಃ ಪ್ರಸಾದಶ್ಚ ಯಸ್ಯೋಪರಿ ಭವೇನ್ನಪ .  
 ಸ ಏವ ಮೋಹಮತ್ಯೇತಿ ನಾನ್ಯಥಾ ಧರಣೀಪತೇ .. 25..  
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ದಶಮಸ್ಕಂಧೇ  
 ಸುರಧನ್ಯಪತಿವೃತ್ತವರ್ಣನಂ ನಾಮ ದಶಮೋಽಧ್ಯಾಯಃ .. 10.10..

10.11 ಏಕಾದಶೋಽಧ್ಯಾಯಃ . ದೇವೀಮಾಹಾತ್ಮ್ಯೇ  
 ಮಧುಕೈಟಭವಧವರ್ಣನಂ .

ರಾಜೋವಾಚ .

ಕಾ ಸಾ ದೇವೀ ತ್ವಯಾ ಪ್ರೋಕ್ತಾ ಬ್ರೂಹಿ ಕಾಲವಿದಾಂ ವರ .  
 ಕಾ ಮೋಹಯತಿ ಸತ್ತ್ವಾನಿ ಕಾರಣಂ ಕಿಂ ಭವೇದ್ ದ್ವಿಜ .. 1..  
 ಕಸ್ಮಾದುತ್ಪದ್ಯತೇ ದೇವೀ ಕಿಂರೂಪಾ ಸಾ ಕಿಮಾತ್ಮಿಕಾ .  
 ಸರ್ವಮಾಖ್ಯಾಹಿ ಭೂದೇವ ಕೃಪಯಾ ಮಮ ಸರ್ವತಃ .. 2..  
 ಮುನಿರುವಾಚ .  
 ರಾಜನ್ ದೇವ್ಯಾಃ ಸ್ವರೂಪಂ ತೇ ವರ್ಣಯಾಮಿ ನಿಶಾಮಯ .  
 ಯಥಾ ಚೋತ್ತತಿತಾ ದೇವೀ ಯೇನ ವಾ ಸಾ ಜಗನ್ಮಯೀ .. 3..  
 ಯದಾ ನಾರಾಯಣೋ ದೇವೋ ವಿಶ್ವಂ ಸಂಹೃತ್ಯ ಯೋಗರಾಟ್ .  
 ಆಸ್ತೀರ್ಯ ಶೇಷಂ ಭಗವಾನ್ ಸಮುದ್ರೇ ನಿದ್ರಿತೋಽಭವತ್ .. 4..  
 ತದಾ ಪ್ರಸ್ವಾಪವಶಗೋ ದೇವದೇವೋ ಜನಾರ್ದನಃ .

ತತ್ಕರ್ಣಮಲಸಂಜಾತೌ ದಾನವೌ ಮಧುಕೈಟಭೌ .. 5..  
 ಬ್ರಹ್ಮಾಣಂ ಹಂತುಮುದ್ಯುಕ್ತೌ ದಾನವೌ ಘೋರರೂಪಿಣೌ .  
 ತದಾ ಕಮಲಜೋ ದೇವೋ ದೃಷ್ಟ್ವಾ ತೌ ಮಧುಕೈಟಭೌ .. 6..  
 ನಿದ್ರಿತಂ ದೇವದೇವೇಶಂ ಚಿಂತಾಮಾಪ ದುರತ್ಯಯಾಂ .  
 ನಿದ್ರಿತೋ ಭಗವಾನೀಶೋ ದಾನವೌ ಚ ದುರಾಸದೌ .. 7..  
 ಕಿಂ ಕರೋಮಿ ಕ್ವ ಗಚ್ಛಾಮಿ ಕಥಂ ಶರ್ಮ ಲಭೇ ಹ್ಯಹಂ .  
 ಏವಂ ಚಿಂತಯತಸ್ತಸ್ಯ ಪದ್ಯಯೋನೇರ್ಮಹಾತ್ಮನಃ .. 8..  
 ಬುದ್ಧಿಃ ಪ್ರಾದೂರಭೂತ್ತಾತ ತದಾ ಕಾರ್ಯಪ್ರಸಾಧಿನೀ .  
 ಯಸ್ಯಾ ವಶಂ ಗತೋ ದೇವೋ ನಿದ್ರಿತೋ ಭಗವಾನ್ ಹರಿಃ .. 9..  
 ತಾಂ ದೇವೀಂ ಶರಣಂ ಯಾಮಿ ನಿದ್ರಾಂ ಸರ್ವಪ್ರಸೂತಿಕಾಂ .  
 ಬ್ರಹ್ಮೋವಾಚ .  
 ದೇವಿ ದೇವಿ ಜಗದ್ಧಾತ್ರಿ ಭಕ್ತಾಭೀಷ್ಟಫಲಪ್ರದೇ .. 10..  
 ಜಗನ್ಮಾಯೇ ಮಹಾಮಾಯೇ ಸಮುದ್ರಶಯನೇ ಶಿವೇ .  
 ತ್ವದಾಜ್ಞಾವಶಗಾಃ ಸರ್ವೇ ಸ್ವಸ್ತಕಾರ್ಯವಿಧಾಯಿನಃ .. 11..  
 ಕಾಲರಾತ್ರಿರ್ಮಹಾರಾತ್ರಿರ್ಮೋಹರಾತ್ರಿರ್ಮದೋತ್ಕಟಾ .  
 ವ್ಯಾಪಿನೀ ವಶಗಾ ಮಾನ್ಯಾ ಮಹಾನಂದೈಕಶೇವಧಿಃ .. 12..  
 ಮಹನೀಯಾ ಮಹಾರಾಧ್ಯಾ ಮಾಯಾ ಮಧುಮತೀ ಮಹೀ .  
 ಪರಾಪರಾಣಾಂ ಸರ್ವೇಷಾಂ ಪರಮಾ ತ್ವಂ ಪ್ರಕೀರ್ತಿತಾ .. 13..  
 ಲಜ್ಜಾ ಪುಷ್ಟಿಃ ಕ್ಷಮಾ ಕೀರ್ತಿಃ ಕಾಂತಿಃ ಕಾರುಣ್ಯವಿಗ್ರಹಾ .  
 ಕಮನೀಯಾ ಜಗದ್ವಂದ್ಯಾ ಜಾಗ್ರದಾದಿಸ್ವರೂಪಿಣೀ .. 14..  
 ಪರಮಾ ಪರಮೇಶಾನೀ ಪರಾನಂದಪರಾಯಣಾ .  
 ಏಕಾಪ್ಯೇಕಸ್ವರೂಪಾ ಚ ಸದ್ವಿತೀಯಾ ದ್ವಯಾತ್ಮಿಕಾ .. 15..  
 ತ್ರಯೀ ತ್ರಿವರ್ಗನಿಲಯಾ ತುರ್ಯಾ ತುರ್ಯಪದಾತ್ಮಿಕಾ .  
 ಪಂಚಮೀ ಪಂಚಭೂತೇಶೀ ಷಷ್ಠೀ ಷಷ್ಠೇಶ್ವರೀತಿ ಚ .. 16..  
 ಸಪ್ತಮೀ ಸಪ್ತವಾರೇಶೀ ಸಪ್ತಸಪ್ತವರಪ್ರದಾ .  
 ಅಷ್ಟಮೀ ವಸುನಾಥಾ ಚ ನವಗ್ರಹಮಯೀಶ್ವರೀ .. 17..  
 ನವರಾಗಕಲಾ ರಮ್ಯಾ ನವಸಂಖ್ಯಾ ನವೇಶ್ವರೀ .  
 ದಶಮೀ ದಶದಿಕ್ಪೂಜ್ಯಾ ದಶಾಶಾವ್ಯಾಪಿನೀ ರಮಾ .. 18..  
 ಏಕಾದಶಾತ್ಮಿಕಾ ಚೈಕಾದಶರುದ್ರನಿಷೇವಿತಾ .  
 ಏಕಾದಶೀತಿಥಿಪ್ರೀತಾ ಏಕಾದಶಗಣಾಧಿಪಾ .. 19..  
 ದ್ವಾದಶೀ ದ್ವಾದಶಭುಜಾ ದ್ವಾದಶಾದಿತ್ಯಜನ್ಮಭೂಃ .  
 ತ್ರಯೋದಶಾತ್ಮಿಕಾ ದೇವೀ ತ್ರಯೋದಶಗಣಪ್ರಿಯಾ .. 20..

ತ್ರಯೋದಶಾಭಿಧಾ ಭಿನ್ನಾ ವಿಶ್ವೇದೇವಾಧಿದೇವತಾ .  
 ಚತುರ್ದಶೇಂದ್ರವರದಾ ಚತುರ್ದಶಮನುಪ್ರಸೂಃ .. 21..  
 ಪಂಚಾಧಿಕದಶೀ ವೇದ್ಯಾ ಪಂಚಾಧಿಕದಶೀ ತಿಥಿಃ .  
 ಷೋಡಶೀ ಷೋಡಶಭುಜಾ ಷೋಡಶೇಂದುಕಲಾಮಯೀ .. 22..  
 ಷೋಡಶಾತ್ಮಕಚಂದ್ರಾಂಶುವ್ಯಾಪ್ತದಿವ್ಯಕಲೇವರಾ .  
 ಏವಂರೂಪಾಸಿ ದೇವೇಶಿ ನಿರ್ಗುಣೇ ತಾಮಸೋದಯೇ .. 23..  
 ತ್ವಯಾ ಗೃಹೀತೋ ಭಗವಾಂದೇವದೇವೋ ರಮಾಪತಿಃ .  
 ಏತೌ ದುರಾಸದೌ ದೈತ್ಯೈ ವಿಕ್ರಾಂತೌ ಮಧುಕೈಟಭೌ .. 24..  
 ಏತಯೋಶ್ಚ ವಧಾರ್ಥಾಯ ದೇವೇಶಂ ಪ್ರತಿಬೋಧಯ .  
 ಮುನಿರುವಾಚ .  
 ಏವಂ ಸ್ತುತಾ ಭಗವತೀ ತಾಮಸೀ ಭಗವತ್ಪ್ರಿಯಾ .. 25..  
 ದೇವದೇವಂ ತದಾ ತ್ಯಕ್ತ್ವಾ ಮೋಹಯಾಮಾಸ ದಾನವೌ .  
 ತದೈವ ಭಗವಾನ್ವಿಷ್ಟುಃ ಪರಮಾತ್ಮಾ ಜಗತ್ಪತಿಃ .. 26..  
 ಪ್ರಬೋಧಮಾಪ ದೇವೇಶೋ ದದೃಶೇ ದಾನವೋತ್ತಮೌ .  
 ತದಾ ತೌ ದಾನವೌ ಘೋರೌ ದೃಷ್ಟ್ವಾ ತಂ ಮಧುಸೂದನಂ .. 27..  
 ಯುದ್ಧಾಯ ಕೃತಸಂಕಲ್ಪೌ ಜಗ್ಮತುಃ ಸನ್ನಿಧಿಂ ಹರೇಃ .  
 ಯುಯುಧೇ ಚ ತತಸ್ತಾಭ್ಯಾಂ ಭಗವಾನ್ಮಧುಸೂದನಃ .. 28..  
 ಪಂಚವರ್ಷಸಹಸ್ರಾಣಿ ಬಾಹುಪ್ರಹರಣೋ ವಿಭುಃ .  
 ತೌ ತದಾತಿಬಲೋನ್ಮತ್ತೌ ಜಗನ್ಮಾಯಾವಿಮೋಹಿತೌ .. 29..  
 ವ್ರಿಯತಾಂ ವರ ಇತ್ಯೇವಮೂಚತುಃ ಪರಮೇಶ್ವರಂ .  
 ಏವಂ ತಯೋರ್ವಚಃ ಶ್ರುತ್ವಾ ಭಗವಾನಾದಿಪುರುಷಃ .. 30..  
 ವಪ್ರೇ ವಧ್ಯಾಬುಭೌ ಮೇಽದ್ಯ ಭವೇತಾಮಿತಿ ನಿಶ್ಚಿತಂ .  
 ತೌ ತದಾತಿಬಲೌ ದೇವಂ ಪುನರೇವೋಚತುರ್ಹರಿಂ .. 31..  
 ಆವಾಂ ಜಹಿ ನ ಯತ್ರೋವೀ ಪಯಸಾ ಚ ಪರಿಪ್ಲತಾ .  
 ತಥೇತ್ಯುಕ್ತ್ವಾ ಭಗವತಾ ಗದಾಶಂಖಭೃತಾ ನೃಪ .. 32..  
 ಕೃತ್ವಾ ಚಕ್ರೇಣ ವೈ ಛಿನ್ನೇ ಜಘನೇ ಶಿರಸೀ ತಯೋಃ .  
 ಏವಂ ದೇವೀ ಸಮುತ್ಪನ್ನಾ ಬ್ರಹ್ಮಣಾ ಸಂಸ್ತುತಾ ನೃಪ .. 33..  
 ಮಹಾಕಾಲೀ ಮಹಾರಾಜ ಸರ್ವಯೋಗೇಶ್ವರೇಶ್ವರೀ .  
 ಮಹಾಲಕ್ಷ್ಮ್ಯಸ್ತಥೋತ್ಪತ್ತಿಂ ನಿಶಾಮಯ ಮಹೀಪತೇ .. 34..  
 ಇತಿ ಶ್ರೀಮದ್ಭೀಮವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ  
 ಸಂಹಿತಾಯಾಂ ದಶಮಸ್ಕಂಧೇ ದೇವೀಮಾಹಾತ್ಮ್ಯೇ

ಮಧುಕೈಟಭವಧವರ್ಣನಂ ನಾಮ ಏಕಾದಶೋಽಧ್ಯಾಯಃ .. 10.11..

10.12 ದ್ವಾದಶೋಽಧ್ಯಾಯಃ . ದೇವೀಚರಿತ್ರಸಹಿತಂ  
ಸಾವರ್ಣೀಮನುವೃತಾಂತವರ್ಣನಂ .

ಮುನಿರುವಾಚ .

ಮಹಿಷೀಗರ್ಭಸಂಭೂತೋ ಮಹಾಬಲಪರಾಕ್ರಮಃ .  
 ದೇವಾನ್ಸರ್ವಾನ್ವರಾಜಿತ್ಯ ಮಹಿಷೋಽಭೂಜ್ಜಗತ್ಪ್ರಭುಃ .. 1  
 ಸರ್ವೇಷಾಂ ಲೋಕಪಾಲಾನಾಮಧಿಕಾರಾನ್ಮಹಾಸುರಃ .  
 ಬಲಾನಿರ್ಜಿತ್ಯ ಬುಭುಜೇ ತೈಲೋಕ್ಯೈಶ್ವರ್ಯಮದ್ಭುತಂ .. 2..  
 ತತಃ ಪರಾಜಿತಾಃ ಸರ್ವೇ ದೇವಾಃ ಸ್ವರ್ಗಪರಿಚ್ಯುತಾಃ .  
 ಬ್ರಹ್ಮಾಣಂ ಚ ಪುರಸ್ಕೃತ್ಯ ತೇ ಜಗ್ಗುಲೋಕಮುತ್ತಮಂ .. 3..  
 ಯತ್ರೋತ್ತಮೌ ದೇವದೇವೌ ಸಂಸ್ಥಿತೌ ಶಂಕರಾಚ್ಯುತೌ .  
 ವೃತ್ತಾಂತಂ ಕಥಯಾಮಾಸುರ್ಮಹಿಷಸ್ಯ ದುರಾತ್ಮನಃ .. 4..  
 ದೇವಾನಾಂ ಚೈವ ಸರ್ವೇಷಾಂ ಸ್ಥಾನಾನಿ ತರಸಾಸುರಃ .  
 ವಿನಿರ್ಜಿತ್ಯ ಸ್ವಯಂ ಭುಂಕ್ತೇ ಬಲವೀರ್ಯಮದೋದ್ಧತಃ .. 5..  
 ಮಹಿಷಾಸುರನಾಮಾಸೌ ದುಷ್ಟದೈತ್ಯೋಽಮರೇಶ್ವರೌ .  
 ವಧೋಪಾಯಶ್ಚ ತಸ್ಯಾಶು ಚಿಂತ್ಯತಾಮಸುರಾರ್ದನೌ .. 6..  
 ಏವಂ ಶ್ರುತ್ವಾ ಸ ಭಗವಾಂದೇವಾನಾಮಾತೀಯುಗ್ವಚಃ .  
 ಚಕಾರ ಕೋಪಂ ಸುಬಹುಂ ತಥಾ ಶಂಕರಪದ್ಮಜೌ .. 7..  
 ಏವಂ ಕೋಪಯುತಸ್ಯಾಸ್ಯ ಹರೇರಾಸ್ಯಾನ್ಮಹೀಪತೇ .  
 ತೇಜಃ ಪ್ರಾದುರಭೂದ್ಧಿವ್ಯಂ ಸಹಸ್ರಾರ್ಕಸಮದ್ಯುತಿ .. 8..  
 ಅಥಾನುಕ್ರಮತಸ್ತೇಜಃ ಸರ್ವೇಷಾಂ ತ್ರಿದಿವೌಕಸಾಂ .  
 ಶರೀರಾದುದ್ಭವಂ ಪ್ರಾಪ ಹರ್ಷಯದ್ಧಿಬುಧಾಧಿಪಾನ್ .. 9..  
 ಯದಭೂಚ್ಛಂಭುಜಂ ತೇಜೋ ಮುಖಮಸ್ಯೋದವದ್ಯತ .  
 ಕೇಶಾ ಬಭೂವುರ್ಯಾಮ್ಯೇನ ವೈಷ್ಣವೇನ ಚ ಬಾಹವಃ .. 10..  
 ಸೌಮ್ಯೇನ ಚ ಸ್ತನೌ ಜಾತೌ ಮಾಹೇಂದ್ರೇಣ ಚ ಮಧ್ಯಮಃ .  
 ವಾರುಣೇನ ತತೋ ಭೂಪ ಜಂಘೋರೂ ಸಂಬಭೂವತುಃ .. 11..  
 ನಿತಂಬೌ ತೇಜಸಾ ಭೂಮೇಃ ಪಾದೌ ಬ್ರಾಹ್ಮೇಣ ತೇಜಸಾ .  
 ಪಾದಾಂಗುಲ್ಯೋ ಭಾನವೇನ ವಾಸವೇನ ಕರಾಂಗುಲೀ .. 12..  
 ಕೌಬೇರೇಣ ತಥಾ ನಾಸಾ ದಂತಾಃ ಸಂಜಜ್ಞಿರೇ ತದಾ .  
 ಪ್ರಾಜಾಪತ್ಯೇನೋತ್ತಮೇನ ತೇಜಸಾ ವಸುಧಾಧಿಪ .. 13..



ಪಾವಕೇನ ಚ ಸಂಜಾತಂ ಲೋಚನತ್ರಿತಯಂ ಶುಭಂ .  
 ಸಾಂದ್ರ್ಯೇನ ತೇಜಸಾ ಜಾತೇ ಭೃಕುಟೈ ತೇಜಸಾಂ ನಿಧೀ .. 14..  
 ಕರ್ಣೌ ವಾಯವ್ಯತೋ ಜಾತೌ ತೇಜಸೋ ಮನುಜಾಧಿಪ .  
 ಸರ್ವೇಷಾಂ ತೇಜಸಾ ದೇವೀ ಜಾತಾ ಮಹಿಷಮರ್ದಿನೀ .. 15..  
 ಶೂಲಂ ದದೌ ಶಿವೋ ವಿಷ್ಣುಶ್ಚಕ್ರಂ ಶಂಖಂ ಚ ಪಾಶಭೃತ್ .  
 ಹುತಾಶನೋ ದದೌ ಶಕ್ತಿಂ ಮಾರುತಶ್ಚಾಪಸಾಯಕೌ .. 16..  
 ವಜ್ರಂ ಮಹೇಂದ್ರಃ ಪ್ರದದೌ ಘಂಟಾಂ ಚೈರಾವತಾದ್ ಗಜಾತ್ .  
 ಕಾಲದಂಡಂ ಯಮೋ ಬ್ರಹ್ಮಾ ಚಾಕ್ಷಮಾಲಾಕಮಂಡಲೂ .. 17..  
 ದಿವಾಕರೋ ರಶ್ಮಿಮಾಲಾಂ ರೋಮಕೂಪೇಷು ಸಂದದೌ .  
 ಕಾಲಃ ಖಡ್ಗಂ ತಥಾ ಚರ್ಮ ನಿರ್ಮಲಂ ವಸುಧಾಧಿಪ .. 18..  
 ಸಮುದ್ರೋ ನಿರ್ಮಲಂ ಹಾರಮಜರೇ ಚಾಂಬರೇ ನೃಪ .  
 ಚೂಡಾಮಣಿಂ ಕುಂಡಲೇ ಚ ಕಟಕಾನಿ ತಥಾಂಗದೇ .. 19..  
 ಅರ್ಧಚಂದ್ರಂ ನಿರ್ಮಲಂ ಚ ನೂಪುರಾಣಿ ತಥಾ ದದೌ .  
 ಗೈವೇಯಕಂ ಭೂಷಣಂ ಚ ತಸ್ಯೈ ದೇವ್ಯೈ ಮುದಾನ್ವಿತಃ .. 20..  
 ವಿಶ್ವಕರ್ಮಾ ಚೋರ್ಮಿಕಾಶ್ಚ ದದೌ ತಸ್ಯೈ ಧರಾಪತೇ .  
 ಹಿಮವಾನ್ವಾಹನಂ ಸಿಂಹಂ ರತ್ನಾನಿ ವಿವಿಧಾನಿ ಚ .. 21..  
 ಪಾನಪಾತ್ರಂ ಸುರಾಪೂರ್ಣಂ ದದೌ ತಸ್ಯೈ ಧನಾಧಿಪಃ .  
 ಶೇಷಶ್ಚ ಭಗವಾಂದೇವೋ ನಾಗಹಾರಂ ದದೌ ವಿಭುಃ .. 22..  
 ಅನ್ಯೈರಶೇಷವಿಬುದ್ಧೈರ್ಮಾನಿತಾ ಸಾ ಜಗನ್ಮಯೀ .  
 ತಾಂ ತುಷ್ಟುವುರ್ಮಹಾದೇವೀಂ ದೇವಾ ಮಹಿಷಪೀಡಿತಾಃ .. 23..  
 ನಾನಾಸ್ತೋತ್ರೈರ್ಮಹೇಶಾನೀಂ ಜಗದುದ್ಭವಕಾರಿಣೀಂ .  
 ತೇಷಾಂ ನಿಶಮ್ಯ ದೇವೇಶೀ ಸ್ತೋತ್ರಂ ವಿಬುಧಪೂಜಿತಾ .. 24..  
 ಮಹಿಷಸ್ಯ ವಧಾರ್ಥಾಯ ಮಹಾನಾದಂ ಚಕಾರ ಹ .  
 ತೇನ ನಾದೇನ ಮಹಿಷಶ್ಚಕಿತೋಽಭೂದ್ಧರಾಪತೇ .. 25..  
 ಆಸಸಾದ ಜಗದ್ಧಾತ್ರೀಂ ಸರ್ವಸೈನ್ಯಸಮಾವೃತಃ .  
 ತತಃ ಸ ಯುಯುಧೇ ದೇವ್ಯಾ ಮಹಿಷಾಖ್ಯೋ ಮಹಾಸುರಃ .. 26..  
 ಶಸ್ತ್ರಾಸ್ತ್ರೈರ್ಬಹುಧಾ ಕ್ಷಿಪೈಃ ಪೂರಯನ್ನಂಬರಾಂತರಂ .  
 ಚಿಕ್ಷುರೋ ಗ್ರಾಮಣೀಃ ಸೇನಾಪತಿರ್ದರದುರ್ಮುಖೌ .. 27..  
 ಬಾಷ್ಕಲಸ್ತಾಮ್ರಕಶ್ಚೈವ ಬಿಡಾಲವದನೋಽಪರಃ .  
 ಏತೈಶ್ಚಾನ್ಯೈರಸಂಖ್ಯಾತೈಃ ಸಂಗ್ರಾಮಾಂತಕಸನ್ನಿಭೈಃ .. 28..  
 ಯೋಧೈಃ ಪರಿವೃತೋ ವೀರೋ ಮಹಿಷೋ ದಾನವೋತ್ತಮಃ .

ತತಃ ಸಾ ಕೋಪತಾಮ್ರಾಕ್ಷೀ ದೇವೀ ಲೋಕವಿಮೋಹಿನೀ .. 29..  
 ಜಘಾನ ಯೋಧಾನ್ವಮರೇ ದೇವೀ ಮಹಿಷಮಾಶ್ರಿತಾನ್ .  
 ತತಸ್ತೇಷು ಹತೇಷ್ಟೇವ ಸ ದೈತ್ಯೋ ರೋಷಮೂರ್ಚ್ಛಿತಃ .. 30..  
 ಆಸಸಾದ ತದಾ ದೇವೀಂ ತೂರ್ಣಂ ಮಾಯಾವಿಶಾರದಃ .  
 ರೂಪಾಂತರಾಣಿ ಸಂಭೇಜೇ ಮಾಯಯಾ ದಾನವೇಶ್ವರಃ .. 31..  
 ತಾನಿ ತಾನ್ಯಸ್ಯ ರೂಪಾಣಿ ನಾಶಯಾಮಾಸ ಸಾ ತದಾ .  
 ತತೋಽನ್ತೇ ಮಾಹಿಷಂ ರೂಪಂ ಬಿಭ್ರಾಣಮಮರಾದನಂ .. 32..  
 ಪಾಶೇನ ಬದ್ಧ್ವಾ ಸುದೃಢಂ ಭಿತ್ತ್ವಾ ಖಡ್ಗೇನ ತಚ್ಚಿರಃ .  
 ಪಾತಯಾಮಾಸ ಮಹಿಷಂ ದೇವೀ ದೇವಗಣಾಂತಕಂ .. 33..  
 ಹಾಹಾಕೃತಂ ತತಃ ಶೇಷಂ ಸೈನ್ಯಂ ಭಗ್ನಂ ದಿಶೋ ದಶ .  
 ತುಷ್ಟುವುದೇವದೇವೇಶೀಂ ಸರ್ವೇ ದೇವಾಃ ಪ್ರಮೋದಿತಾಃ .. 34..  
 ಏವಂ ಲಕ್ಷ್ಮೀಃ ಸಮುತ್ಪನ್ನಾ ಮಹಿಷಾಸುರಮರ್ದಿನೀ .  
 ರಾಜಂಭ್ಯಣು ಸರಸ್ವತ್ಯಾಃ ಪ್ರಾದುರ್ಭಾವೋ ಯಥಾಭವತ್ .. 35..  
 ಏಕದಾ ಶುಂಭನಾಮಾಸೀದೈತ್ಯೋ ಮದಬಲೋತ್ಕಟಃ .  
 ನಿಶುಂಭಶ್ಚಾಪಿ ತದ್ಭ್ರಾತಾ ಮಹಾಬಲಪರಾಕ್ರಮಃ .. 36..  
 ತೇನ ಸಂಪೀಡಿತಾ ದೇವಾಃ ಸರ್ವೇ ಭ್ರಷ್ಟಶ್ರಿಯೋ ನೃಪ .  
 ಹಿಮವಂತಮಥಾಸಾದ್ಯ ದೇವೀಂ ತುಷ್ಟುವುರಾದರಾತ್ .. 37..  
 ದೇವಾ ಊಚುಃ .  
 ಜಯ ದೇವೇಶಿ ಭಕ್ತಾನಾಮಾರ್ತಿನಾಶನಕೋವಿದೇ .  
 ದಾನವಾಂತಕರೂಪೇ ತ್ವಮಜರಾಮರಣೇಽನಘೇ .. 38..  
 ದೇವೇಶಿ ಭಕ್ತಿಸುಲಭೇ ಮಹಾಬಲಪರಾಕ್ರಮೇ .  
 ವಿಷ್ಟುಶಂಕರಬ್ರಹ್ಮಾದಿಸ್ವರೂಪೇಽನಂತವಿಕ್ರಮೇ .. 39..  
 ಸೃಷ್ಟಿಸ್ಥಿತಿಕರೇ ನಾಶಕಾರಿಕೇ ಕಾಂತಿದಾಯಿನಿ .  
 ಮಹಾತಾಂಡವಸುಪ್ರೀತೇ ಮೋದದಾಯಿನಿ ಮಾಧವಿ .. 40..  
 ಪ್ರಸೀದ ದೇವದೇವೇಶಿ ಪ್ರಸೀದ ಕರುಣಾನಿಧೇ .  
 ನಿಶುಂಭಶುಂಭಸಂಭೂತಭಯಾಪಾರಾಂಬುವಾರಿಧೇ .. 41..  
 ಉದ್ಧರಾಸ್ಮಾನ್ ಪ್ರಪನ್ನಾರ್ತಿನಾಶಿಕೇ ಶರಣಾಗತಾನ್ .  
 ಏವಂ ಸಂಸ್ತುವತಾಂ ತೇಷಾಂ ತ್ರಿದಶಾನಾಂ ಧರಾಪತೇ .. 42..  
 ಪ್ರಸನ್ನಾ ಗಿರಿಜಾ ಪ್ರಾಹ ಬ್ರೂತ ಸ್ತವನಕಾರಣಂ .  
 ಏತಸ್ಮಿನ್ನಂತರೇ ಯಸ್ಯಾಃ ಕೋಶರೂಪಾತ್ಸಮುತ್ಥಿತಾ .. 43..  
 ಕೌಶಿಕೇ ಸಾ ಜಗತ್ಪೂಜ್ಯಾ ದೇವಾನ್ವೀತ್ಯೇದಮಬ್ರವೀತ್ .  
 ಪ್ರಸನ್ನಾಹಂ ಸುರಶ್ರೇಷ್ಠಾಃ ಸ್ತವೇನೋತ್ತಮರೂಪಿಣೀ .. 44..

ವ್ರಿಯತಾಂ ವರ ಇತ್ಯುಕ್ತೇ ದೇವಾಃ ಸಂವವ್ರಿರೇ ವರಂ .  
 ಶುಂಭನಾಮಾವರೋ ಭ್ರಾತಾ ನಿಶುಂಭಸ್ತಸ್ಯ ವಿಶ್ರುತಃ .. 45..  
 ತೈಲೋಕ್ಯಮೋಜಸಾಕ್ರಾಂತಂ ದೈತ್ಯೇನ ಬಲಶಾಲಿನಾ .  
 ತದ್ಧದಶ್ಚಿಂತ್ಯತಾಂ ದೇವಿ ದುರಾತ್ಮಾ ದಾನವೇಶ್ವರಃ .. 46..  
 ಬಾಧತೇ ಸತತಂ ದೇವಿ ತಿರಸ್ಕೃತ್ಯ ನಿಜೌಜಸಾ .  
 ದೇವ್ಯವಾಚ .  
 ದೇವಶತ್ರುಂ ಪಾತಯಿಷ್ಯೇ ನಿಶುಂಭಂ ಶುಂಭಮೇವ ಚ .. 47..  
 ಸ್ತಸ್ಥಾಸ್ತಿಷ್ಠತ ಭದ್ರಂ ವಃ ಕಂಟಕಂ ನಾಶಯಾಮಿ ವಃ .  
 ಇತ್ಯುಕ್ತ್ವಾ ದೇವದೇವೇಶೀ ದೇವಾನ್ಸೇಂದ್ರಾಂದಯಾಮಯೀ .. 48..  
 ಜಗಾಮಾದರ್ಶನಂ ಸದ್ಯೋ ಮಿಷತಾಂ ತ್ರಿದಿವೌಕಸಾಂ .  
 ದೇವಾಃ ಸಮಾಗತಾ ಹೃಷ್ಣಾಃ ಸುವರ್ಣಾದ್ರಿಗುಹಾಂ ಶುಭಾಂ .. 49..  
 ಚಂಡಮುಂಡೌ ಪಶ್ಯತಃಸ್ಮ ಭೃತ್ಯೌ ಶುಂಭನಿಶುಂಭಯೋಃ .  
 ದೃಷ್ಟ್ವಾ ತಾಂ ಚಾರುಸರ್ವಾಂಗೀಂ ದೇವೀಂ ಲೋಕವಿಮೋಹಿನೀಂ .. 50..  
 ಕಥಯಾಮಾಸತೂ ರಾಜ್ಞೇ ಭೃತ್ಯೌ ತೌ ಚಂಡಮುಂಡಕೌ .  
 ದೇವ ಸರ್ವಾಸುರಶ್ರೇಷ್ಠ ರತ್ನಭೋಗಾರ್ಹ ಮಾನದ .. 51..  
 ಅಪೂರ್ವಾ ಕಾಮಿನೀ ದೃಷ್ಟ್ವಾ ಚಾವಾಭ್ಯಾಂ ರಿಪುಮರ್ದನ .  
 ತನ್ಯಾಃ ಸಂಭೋಗಯೋಗ್ಯತ್ವಮಸ್ಯೈವ ತವ ಸಾಂಪ್ರತಂ .. 52..  
 ತಾಂ ಸಮಾನಯ ಚಾರ್ವಂಗೀಂ ಭುಂಕ್ಷ್ವ ಸೌಖ್ಯಸಮನ್ವಿತಃ .  
 ತಾದೃಶೀ ನಾಸುರೀ ನಾರೀ ನ ಗಂಧರ್ವೀ ನ ದಾನವೀ .. 53..  
 ನ ಮಾನವೀ ನಾಪಿ ದೇವೀ ಯಾದೃಶೀ ಸಾ ಮನೋಹರಾ .  
 ಏವಂ ಭೃತ್ಯವಚಃ ಶ್ರುತ್ವಾ ಶುಂಭಃ ಪರಬಲಾರ್ದನಃ .. 54..  
 ದೂತಂ ಸಮ್ಮೇಷಯಾಮಾಸ ಸುಗ್ರೀವಂ ನಾಮ ದಾನವಂ .  
 ಸ ದೂತಸ್ತ್ವ ರಿತಂ ಗತ್ವಾ ದೇವ್ಯಾಃ ಸವಿಧಮಾದರಾತ್ .. 55..  
 ವೃತ್ತಾಂತಂ ಕಥಯಾಮಾಸ ದೇವೈಶ್ಚ ಶುಂಭಸ್ಯ ಯದ್ವಚಃ .  
 ದೇವಿ ಶುಂಭಾಸುರೋ ನಾಮ ತೈಲೋಕ್ಯವಿಜಯೀ ಪ್ರಭುಃ .. 56..  
 ಸರ್ವೇಷಾಂ ರತ್ನವಸ್ತೂನಾಂ ಭೋಕ್ತಾ ಮಾನ್ಯೋ ದಿವೌಕಸಾಂ .  
 ತದುಕ್ತಂ ಶೃಣು ಮೇ ದೇವಿ ರತ್ನಭೋಕ್ತಾಹಮವ್ಯಯಃ .. 57..  
 ತ್ವಂ ಚಾಪಿ ರತ್ನಭೂತಾಸಿ ಭಜ ಮಾಂ ಚಾರುಲೋಚನೇ .  
 ಸರ್ವೇಷು ಯಾನಿ ರತ್ನಾನಿ ದೇವಾಸುರನರೇಷು ಚ .. 58..  
 ತಾನಿ ಮಯೈವ ಸುಭಗೇ ಭಜ ಮಾಂ ಕಾಮಜೈ ರಸೈಃ .  
 ದೇವ್ಯವಾಚ .

ಸತ್ಯಂ ವದಸಿ ಹೇ ದೂತ ದೈತ್ಯರಾಜಪ್ರಿಯಂಕರಂ .. 59..  
 ಪ್ರತಿಜ್ಞಾ ಯಾ ಮಯಾ ಪೂರ್ವಂ ಕೃತಾ ಸಾಪ್ಯನೃತಾ ಕಥಂ .  
 ಭವೇತ್ನಾಂ ಶೃಣು ಮೇ ದೂತ ಯಾ ಪ್ರತಿಜ್ಞಾ ಮಯಾ ಕೃತಾ .. 60..  
 ಯೋ ಮೇ ದರ್ಪಂ ವಿಧುನುತೇ ಯೋ ಮೇ ಬಲಮಪೋಹತಿ .  
 ಯೋ ಮೇ ಪ್ರತಿಬಲೋ ಭೂಯಾತ್ಸ ಏವ ಮಮ ಭೋಗಭಾಕ್ .. 61..  
 ತತ ಏನಾಂ ಪ್ರತಿಜ್ಞಾಂ ಮೇ ಸತ್ಯಾಂ ಕೃತ್ವಾಸುರೇಶ್ವರಃ .  
 ಗೃಹ್ಣಾತು ಪಾಣಿಂ ತರಸಾ ತಸ್ಯಾಶಕ್ಯಂ ಕಿಮತ್ರ ಹಿ .. 62..  
 ತಸ್ಮಾದ್ ಗಚ್ಛ ಮಹಾದೂತ ಸ್ವಾಮಿನಂ ಬ್ರೂಹಿ ಚಾದೃತಃ .  
 ಪ್ರತಿಜ್ಞಾಂ ಚಾಪಿ ಮೇ ಸತ್ಯಾಂ ವಿಧಾಸ್ಯತಿ ಬಲಾಧಿಕಃ .. 63..  
 ಏವಂ ವಾಕ್ಯಂ ಮಹಾದೇವ್ಯಾಃ ಸಮಾಕರ್ಣ್ಯ ಸ ದಾನವಃ .  
 ಕಥಯಾಮಾಸ ಶುಂಭಾಯ ದೇವ್ಯಾ ವೃತ್ತಾಂತಮಾದಿತಃ .. 64..  
 ತದಾಪ್ರಿಯಂ ದೂತವಾಕ್ಯಂ ಶುಂಭಃ ಶ್ರುತ್ವಾ ಮಹಾಬಲಃ .  
 ಕೋಪಮಾಹಾರಯಾಮಾಸ ಮಹಾಂತಂ ದನುಜಾಧಿಪಃ .. 65..  
 ತತೋ ಧೂಮ್ರಾಕ್ಷನಾಮಾನಂ ದೈತ್ಯಂ ದೈತ್ಯಪತಿಃ ಪ್ರಭುಃ .  
 ಆದಿದೇಶ ಶೃಣು ವಚೋ ಧೂಮ್ರಾಕ್ಷ ಮಮ ಚಾದೃತಃ .. 66..  
 ತಾಂ ದುಷ್ಟಾಂ ಕೇಶಪಾಶೇಷು ಹತ್ವಾಪ್ಯಾನೀಯತಾಂ ಮಮ .  
 ಸಮೀಪಮವಿಲಂಬೇನ ಶೀಘ್ರಂ ಗಚ್ಛಸ್ವ ಮೇ ಪುರಃ .. 67..  
 ಇತ್ಯಾದೇಶಂ ಸಮಾಸಾದ್ಯ ದೈತ್ಯೇಶೋ ಧೂಮ್ರಲೋಚನಃ .  
 ಷಷ್ಠ್ಯಸುರಾಣಾಂ ಸಹಿತಃ ಸಹಸ್ರಾಣಾಂ ಮಹಾಬಲಃ .. 68..  
 ತುಹಿನಾಚಲಮಾಸಾದ್ಯ ದೇವ್ಯಾಃ ಸವಿಧಮೇವ ಸಃ .  
 ಉಚ್ಚೈರ್ದೇವೀಂ ಜಗಾದಾಶು ಭಜ ದೈತ್ಯಪತಿಂ ಶುಭೇ .. 69..  
 ಶುಂಭಂ ನಾಮ ಮಹಾವೀರ್ಯಂ ಸರ್ವಭೋಗಾನವಾಪ್ನುಹಿ .  
 ನೋಚೇತ್ಕೇಶಾನ್ಸ ಹೀತ್ವಾ ತ್ವಾಂ ನೇಷ್ಯೇ ದೈತ್ಯಪತಿಂ ಪ್ರತಿ .. 70..  
 ಇತ್ಯುಕ್ತಾ ಸಾ ತತೋ ದೇವೀ ದೈತ್ಯೇನ ತ್ರಿದಶಾರಿಣಾ .  
 ಉವಾಚ ದೈತ್ಯ ಯದ್ ಬ್ರೂಷೇ ತತ್ಸತ್ಯಂ ತೇ ಮಹಾಬಲ .. 71..  
 ರಾಜಾ ಶುಂಭಾಸುರಸ್ತ್ವಂ ಚ ಕಿಂ ಕರಿಷ್ಯಸಿ ತದ್ವದ .  
 ಇತ್ಯುಕ್ತೋ ದೈತ್ಯಪೋಽಧಾವತ್ಪೂರ್ಣಂ ಶಸ್ತ್ರಸಮನ್ವಿತಃ .. 72..  
 ಭಸ್ಮಸಾತ್ಮಂ ಚಕಾರಾಶು ಹುಂಕಾರೇಣ ಮಹೇಶ್ವರೀ .  
 ತತಃ ಸೈನ್ಯಂ ವಾಹನೇನ ದೇವ್ಯಾ ಭಗ್ನಂ ಮಹೀಪತೇ .. 73..  
 ದಿಶೋ ದಶಾಭಜಚ್ಛೇಘ್ರಂ ಹಾಹಾಭೂತಮಚೇತನಂ .  
 ತದ್ವೃತ್ತಾಂತಂ ಸಮಾಶ್ರುತ್ಯ ಸ ಶುಂಭೋ ದೈತ್ಯರಾಡ್ ವಿಭುಃ .. 74..

ಚುಕೋಪ ಚ ಮಹಾಕೋಪಾದ್ ಭುಕುಟೀಕುಟಿಲಾನನಃ .  
 ತತಃ ಕೋಪಪರೀತಾತ್ಮಾ ದೈತ್ಯರಾಜಃ ಪ್ರತಾಪವಾನ್ .. 75..  
 ಚಂಡಂ ಮುಂಡಂ ರಕ್ತಬೀಜಂ ಕ್ರಮತಃ ಪೈಷಯದ್ವಿಭುಃ .  
 ತೇ ಚ ಗತ್ವಾ ತ್ರಯೋ ದೈತ್ಯಾ ವಿಕ್ರಾಂತಾ ಬಹುವಿಕ್ರಮಾಃ .. 76..  
 ದೇವೀಂ ಗ್ರಹೀತುಮಾರಬ್ಧಯತ್ನಾಸ್ತೇ ಹ್ಯಭವನ್ವಲಾತ್ .  
 ತಾನಾಪತತ ಏವಾಸೌ ಜಗದ್ಧಾತ್ರೀ ಮದೋತ್ಕಟಾ .. 77..  
 ಶೂಲಂ ಗಹೀತ್ವಾ ವೇಗೇನ ಪಾತಯಾಮಾಸ ಭೂತಲೇ .  
 ಸಸೈನ್ಯಾನ್ನಿಹತಾಂಛುತ್ವಾ ದೈತ್ಯಾಂಸ್ತ್ರೀಂದಾನವೇಶ್ವರೌ .. 78..  
 ಶುಂಭಶ್ಚೈವ ನಿಶುಂಭಶ್ಚ ಸಮಾಜಗ್ಮತುರೋಜಸಾ .  
 ನಿಶುಂಭಶ್ಚೈವ ಶುಂಭಶ್ಚ ಕೃತ್ವಾ ಯುದ್ಧಂ ಮಹೋತ್ಕಟಂ .. 79..  
 ದೇವ್ಯಾಶ್ಚ ವಶಗೌ ಜಾತೌ ನಿಹತೌ ಚ ತಯಾಸುರೌ .  
 ಇತಿ ದೈತ್ಯವರಂ ಶುಂಭಂ ಘಾತಯಿತ್ವಾ ಜಗನ್ಮಯೀ .. 80..  
 ವಿಬುದ್ಧೈಃ ಸಂಸ್ತುತಾ ತದ್ವತ್ಸಾಕ್ಷಾದ್ವಾಗ್ನಿಶ್ಚರೀ ಪರಾ .  
 ಏವಂ ತೇ ವರ್ಣಿತೋ ರಾಜನ್ ಪ್ರಾದುರ್ಭಾವೋಽತಿರಮ್ಯಕಃ .. 81..  
 ಕಾಲ್ಯಾಣೈಶ್ಚೈವ ಮಹಾಲಕ್ಷ್ಯಾಃ ಸರಸ್ವತ್ಯಾಃ ಕ್ರಮೇಣ ಚ .  
 ಪರಾ ಪರೇಶ್ವರೀ ದೇವೀ ಜಗತ್ಸರ್ಗಂ ಕರೋತಿ ಚ .. 82..  
 ಪಾಲನಂ ಚೈವ ಸಂಹಾರಂ ಸೈವ ದೇವೀ ದಧಾತಿ ಹಿ .  
 ತಾಂ ಸಮಾಶ್ರಯ ದೇವೇಶೀಂ ಜಗನ್ನೋಹನಿವಾರಿಣೀಂ .. 83..  
 ಮಹಾಮಾಯಾಂ ಪೂಜ್ಯತಮಾಂ ಸಾ ಕಾರ್ಯಂ ತೇ ವಿಧಾಸ್ಯತಿ .  
 ಶ್ರೀನಾರಾಯಣ ಉವಾಚ .  
 ಇತಿ ರಾಜಾ ವಚಃ ಶ್ರುತ್ವಾ ಮುನೇಃ ಪರಮಶೋಭನಂ .. 84..  
 ದೇವೀಂ ಜಗಾಮ ಶರಣಂ ಸರ್ವಕಾಮಫಲಪ್ರದಾಂ .  
 ನಿರಾಹಾರೋ ಯತಾತ್ಮಾ ಚ ತನ್ಮನಾಶ್ಚ ಸಮಾಹಿತಃ .. 85..  
 ದೇವೀಮೂರ್ತಿಂ ಮೃಣ್ಮಯೀಂ ಚ ಪೂಜಯಾಮಾಸ ಭಕ್ತಿತಃ .  
 ಪೂಜನಾಂತೇ ಬಲಿಂ ತಸ್ಯೈ ನಿಜಗಾತ್ರಾಸೃಜಂ ದದತ್ .. 86..  
 ತದಾ ಪ್ರಸನ್ನಾ ದೇವೇಶೀ ಜಗದ್ಯೋನಿಃ ಕೃಪಾವತೀ .  
 ಪ್ರಾದುರ್ಭೂವ ಪುರತೋ ವರಂ ಬ್ರೂಹೀತಿ ಭಾಷಿಣೀ .. 87..  
 ಸ ರಾಜಾ ನಿಜಮೋಹಸ್ಯ ನಾಶನಂ ಜ್ಞಾನಮುತ್ತಮಂ .  
 ರಾಜ್ಯಂ ನಿಷ್ಕಂಟಕಂ ಚೈವ ಯಾಚತಿ ಸ್ಮ ಮಹೇಶ್ವರೀಂ .. 88..  
 ದೇವ್ಯವಾಚ .  
 ರಾಜನ್ನಿಷ್ಕಂಟಕಂ ರಾಜ್ಯಂ ಜ್ಞಾನಂ ವೈ ಮೋಹನಾಶನಂ .

ಭವಿಷ್ಯತಿ ಮಯಾ ದತ್ತಮಸ್ಮಿನ್ನೇವ ಭವೇ ತವ .. 89..  
 ಅನ್ಯಚ್ಚ ಶೃಣು ಭೂಪಾಲ ಜನ್ಮಾಂತರವಿಚೇಷ್ಟಿತಂ .  
 ಭಾನೋರ್ಜನ್ಮ ಸಮಾಸಾದ್ಯ ಸಾವರ್ಣಿಭರ್ವಿತಾ ಭವಾನ್ .. 90..  
 ತತ್ರ ಮನ್ವಂತರಸ್ಯಾಪಿ ಪತಿತ್ವಂ ಬಹುವಿಕ್ರಮಂ .  
 ಸಂತತಿಂ ಬಹುಲಾಂ ಚಾಪಿ ಪ್ರಾಪ್ಸ್ಯತೇ ಮದ್ವರಾಧ್ಯವಾನ್ .. 91..  
 ಏವಂ ದತ್ತಾ ವರಂ ದೇವೀ ಜಗಾಮಾದರ್ಶನಂ ತದಾ .  
 ಸೋಽಪಿ ದೇವ್ಯಾಃ ಪ್ರಸಾದೇನ ಜಾತೋ ಮನ್ವಂತರಾಧಿಪಃ .. 92..  
 ಏವಂ ತೇ ವರ್ಣಿತಂ ಸಾಧೋ ಸಾವರ್ಣೀರ್ಜನ್ಮ ಕರ್ಮ ಚ .  
 ಏತತ್ಪರಂಸ್ತಥಾ ಶೃಣ್ವಂದೇವ್ಯನುಗ್ರಹಮಾಪ್ನುಯಾತ್ .. 93..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ದಶಮಸ್ಕಂಧೇ ದೇವೀಚರಿತ್ರಸಹಿತಂ  
 ಸಾವರ್ಣೀಮನುವೃತಾಂತವರ್ಣನಂ ನಾಮ ದ್ವಾದಶೋಽಧ್ಯಾಯಃ .. 10.12..

10.13 ತ್ರಯೋದಶೋಽಧ್ಯಾಯಃ . ಭ್ರಾಮರೀಚರಿತ್ರವರ್ಣನಂ .

ಶ್ರೀನಾರಾಯಣ ಉವಾಚ .  
 ಅಥಾತಃ ಶ್ರುಯತಾಂ ಶೇಷಮನೂನಾಂ ಚಿತ್ರಮುದ್ಭವಂ .  
 ಯಸ್ಯ ಸ್ಮರಣಮಾತ್ರೇಣ ದೇವೀಭಕ್ತಿಃ ಪ್ರಜಾಯತೇ .. 1..  
 ಆಸನ್ವೈವಸ್ವತಮನೋಃ ಪುತ್ರಾಃ ಷಡ್ ವಿಮಲೋದಯಾಃ .  
 ಕರೂಷಶ್ಚ ಪೃಷದ್ರಶ್ಚ ನಾಭಾಗೋ ದಿಷ್ಟ ಏವ ಚ .. 2..  
 ಶರ್ಯಾತಿಶ್ಚ ತ್ರಿಶಂಕುಶ್ಚ ಸರ್ವ ಏವ ಮಹಾಬಲಾಃ .  
 ತತಃ ಷಡೇವ ತೇ ಗತ್ವಾ ಕಾಲಿಂದ್ಯಾಸ್ತೀರಮುತ್ತಮಂ .. 3..  
 ನಿರಾಹಾರಾ ಜಿತಶ್ವಾಸಾಃ ಪೂಜಾಂ ಚಕ್ರುಸ್ತತಃ ಸ್ಥಿತಾಃ .  
 ದೇವ್ಯಾ ಮಹೀಮಯೀಂ ಮೂರ್ತಿಂ ವಿನಿರ್ಮಾಯ ಪೃಥಕ್ಪೃಥಕ್ .. 4..  
 ವಿವಿಧೈರುಪಚಾರೈಸ್ತಾಂ ಪೂಜಯಾಮಾಸುರಾದ್ಯತಾಃ .  
 ತತಶ್ಚ ಸರ್ವ ಏವೈತೇ ತಪಃಸಾರಾ ಮಹಾಬಲಾಃ .. 5..  
 ಜೀರ್ಣಪರ್ಣಾಶನಾ ವಾಯುಭಕ್ಷಣಾಸ್ತೋಯಜೀವನಾಃ .  
 ಧೂಮ್ರಪಾನಾ ರಶ್ಮಿಪಾನಾಃ ಕ್ರಮಶಶ್ಚ ಬಹುಶ್ರಮಾಃ .. 6..  
 ತತಸ್ತೇಷಾಮಾದರೇಣಾರಾಧನಂ ಕುರ್ವತಾಂ ಸದಾ .  
 ವಿಮಲಾ ಮತಿರುತ್ಪನ್ನಾ ಸರ್ವಮೋಹವಿನಾಶಿನೀ .. 7..  
 ಬಭೂವುರ್ಮನುಪುತ್ರಾಸ್ತೇ ದೇವೀಪಾದೈಕಚಿಂತನಾಃ .  
 ಮತ್ಯಾ ವಿಮಲಯಾ ತೇಷಾಮಾತ್ಮನೈವಾಖಿಲಂ ಜಗತ್ .. 8..

ದರ್ಶನಂ ಸಂಜಗಾಮಾಶು ತದದ್ಭುತಮಿವಾಭವತ್ .  
 ಏವಂ ದ್ವಾದಶವರ್ಷಾಂತೇ ತಪಸಾ ಜಗದೀಶ್ವರೀ .. 9..  
 ಪ್ರಾದುರ್ಭೂವ ದೇವೇಶೀ ಸಹಸ್ರಾರ್ಕಸಮದ್ಯುತಿಃ .  
 ತಾಂ ದೃಷ್ಟ್ವಾ ವಿಮಲಾತ್ಮಾನೋ ರಾಜಪುತ್ರಾಃ ಷಡೇವ ತೇ .. 10..  
 ತುಷ್ಟುವುರ್ಭಕ್ತಿನಮ್ರಾಂತಃಕರಣಾ ಭಾವಸಂಯುತಾಃ .  
 ರಾಜಪುತ್ರಾ ಊಚುಃ .  
 ಮಹೇಶ್ವರಿ ಜಯೇಶಾನಿ ಪರಮೇ ಕರುಣಾಲಯೇ .. 11..  
 ವಾಗ್ಭವಾರಾಧನಪ್ರೀತೇ ವಾಗ್ಭವಪ್ರತಿಪಾದಿತೇ .  
 ಕ್ಲಿಂಕಾರವಿಗ್ರಹೇ ದೇವಿ ಕ್ಲಿಂಕಾರಪ್ರೀತಿದಾಯಿನಿ .. 12..  
 ಕಾಮರಾಜಮನೋಮೋದದಾಯಿನೀಶ್ವರತೋಷಿಣಿ .  
 ಮಹಾಮಾಯೇ ಮೋದಪರೇ ಮಹಾಸಾಮ್ರಾಜ್ಯದಾಯಿನಿ .. 13..  
 ವಿಷ್ಟ್ವಾ ಕರ್ಹರಶಕ್ರಾದಿಸ್ವರೂಪೇ ಭೋಗವರ್ಧಿನಿ .  
 ಏವಂ ಸ್ತುತಾ ಭಗವತೀ ರಾಜಪುತ್ರೈರ್ಮಹಾತ್ಮಭಿಃ .. 14..  
 ಪ್ರಸಾದಸುಮುಖೀ ದೇವೀ ಪ್ರೋವಾಚ ವಚನಂ ಶುಭಂ .  
 ದೇವ್ಯವಾಚ .  
 ರಾಜಪುತ್ರಾ ಮಹಾತ್ಮಾನೋ ಭವಂತಸ್ತಪಸಾ ಯುತಾಃ .. 15..  
 ನಿಷ್ಕಲ್ಮಷಾಃ ಶುದ್ಧಧಿಯೋ ಜಾತಾ ವೈ ಮದುಪಾಸನಾತ್ .  
 ವರಂ ಮನೋಗತಂ ಸರ್ವಂ ಯಾಚದ್ವಮವಿಲಂಬಿತಂ .. 16..  
 ಪ್ರಸನ್ನಾಹಂ ಪ್ರದಾನ್ಯಾಮಿ ಯುಷ್ಮಾಕಂ ಮನಸಿ ಸ್ಥಿತಂ .  
 ರಾಜಪುತ್ರಾ ಊಚುಃ .  
 ದೇವಿ ನಿಷ್ಕುಂಟಕಂ ರಾಜ್ಯಂ ಸಂತತಿಶ್ಚಿರಜೀವಿನೀ .. 17..  
 ಭೋಗಾ ಅವ್ಯಾಹತಾ ಕಾಮಂ ಯಶಸ್ತೇಜೋ ಮತಿಶ್ಚ ಹ .  
 ಅಕುಂಠಿತತ್ವಂ ಸರ್ವೇಷಾಮೇಷ ಏವ ವರೋ ಹಿತಃ .. 18..  
 ದೇವ್ಯವಾಚ .  
 ಏವಮಸ್ತು ಚ ಸರ್ವೇಷಾಂ ಭವತಾಂ ಯನ್ಮನೋಗತಂ .  
 ಅಥಾನ್ಯದಪಿ ಮೇ ವಾಕ್ಯಂ ಭೂಯತಾಮಾದರಾದಿದಂ .. 19..  
 ಭವಂತಃ ಸರ್ವ ಏವೈತೇ ಮನ್ವಂತರಪತೀಶ್ವರಾಃ .  
 ಸಂತತ್ಯಾ ದೀರ್ಘಯಾ ಭೋಗೈರನೇಕೈರಪಿ ಸಂಗಮಃ .. 20..  
 ಅಖಂಡಿತಬಲೈಶ್ಚರ್ಷಯಂ ಯಶಸ್ತೇಜೋವಿಭೂತಯಃ .  
 ಭವಿತಾರೋ ಮತ್ಪ್ರಸಾದಾದ್ರಾಜಪುತ್ರಾಃ ಕ್ರಮೇಣ ತು .. 21..  
 ಶ್ರೀನಾರಾಯಣ ಉವಾಚ .  
 ಏವಂ ತೇಭ್ಯೋ ವರಾಂದತ್ತ್ವಾ ಭ್ರಾಮರೀ ಜಗದಂಬಿಕಾ .

ಅಂತರ್ಧಾನಂ ಜಗಾಮಾಶು ಭಕ್ತ್ಯಾ ತೈಃ ಸಂಸ್ತುತಾ ಸತೀ .. 22..  
 ತೇ ರಾಜಪುತ್ರಾಃ ಸರ್ವೇಽಪಿ ತಸ್ಮಿಂಜನ್ಮನ್ಯನುತ್ತಮಂ .  
 ರಾಜ್ಯಂ ಮಹೀಗತಾನ್ಭೋಗಾನ್ಭುಜುಶ್ಚ ಮಹೌಜಸಃ .. 23..  
 ಸಂತತಿಂ ಚಾಖಂಡಿತಾಂ ತೇ ಸಮುತ್ಪಾದ್ಯ ಮಹೀತಲೇ .  
 ವಂಶಂ ಸಂಸ್ಥಾಪ್ಯ ಸರ್ವೇಽಪಿ ಮನೂನಾಂ ಪತಯೋಽಭವನ್ .. 24..  
 ಭವಾಂತರೇ ಕೃಮೇಣೈವ ಸಾವರ್ಣಿಪದಭಾಗಿನಃ .  
 ಪ್ರಥಮೋ ದಕ್ಷಸಾವರ್ಣಿರ್ನವಮೋ ಮನುರೀರಿತಃ .. 25..  
 ಅವ್ಯಾಹತಬಲೋ ದೇವ್ಯಾಃ ಪ್ರಸಾದಾದಭವದ್ವಿಭುಃ .  
 ದ್ವಿತೀಯೋ ಮೇರುಸಾವರ್ಣಿರ್ದಶಮೋ ಮನುರೇವ ಚ .. 26..  
 ಬಭೂವ ಮನ್ವಂತರಪೋ ಮಹಾದೇವೀಪ್ರಸಾದತಃ .  
 ತೃತೀಯೋ ಮನುರಾಖ್ಯಾತಃ ಸೂರ್ಯಸಾವರ್ಣಿನಾಮಕಃ .. 27..  
 ಏಕಾದಶೋ ಮಹೋತ್ಸಾಹಸ್ತಪಸಾ ಸ್ವೇನ ಭಾವಿತಃ .  
 ಚತುರ್ಥಶ್ಚಂದ್ರಸಾವರ್ಣಿರ್ದ್ವಾದಶೋ ಮನುರಾಡ್ ವಿಭುಃ .. 28..  
 ದೇವೀಸಮಾರಾಧನೇನ ಜಾತೋ ಮನ್ವಂತರೇಶ್ವರಃ .  
 ಪಂಚಮೋ ರುದ್ರಸಾವರ್ಣಿಸ್ತಯೋದಶಮನುಃ ಸ್ಮೃತಃ .. 29..  
 ಮಹಾಬಲೋ ಮಹಾಸತ್ವೋ ಬಭೂವ ಜಗದೀಶ್ವರಃ .  
 ಷಷ್ಠಶ್ಚ ವಿಷ್ಣುಸಾವರ್ಣಿಶ್ಚತುರ್ದಶಮನುಃ ಕೃತೀ .. 30..  
 ಬಭೂವ ದೇವೀವರತೋ ಜಗತಾಂ ಪ್ರಥಿತಃ ಪ್ರಭುಃ .  
 ಚತುರ್ದಶೈತೇ ಮನವೋ ಮಹಾತೇಜೋಬಲೈರ್ಯುತಾಃ .. 31..  
 ದೇವ್ಯಾರಾಧನತಃ ಪೂಜ್ಯಾ ವಂದ್ಯಾ ಲೋಕೇಷು ನಿತ್ಯಶಃ .  
 ಮಹಾಪ್ರತಾಪಿನಃ ಸರ್ವೇ ಭ್ರಾಮರ್ಯಾಸ್ತು ಪ್ರಸಾದತಃ .. 32..  
 ನಾರದ ಉವಾಚ .  
 ಕೇಯಂ ಸಾ ಭ್ರಾಮರೀ ದೇವೀ ಕಥಂ ಜಾತಾ ಕಿಮಾತ್ಮಿಕಾ .  
 ತದಾಖ್ಯಾನಂ ವದ ಪ್ರಾಜ್ಞ ವಿಚಿತ್ರಂ ಶೋಕನಾಶಕಂ .. 33..  
 ನ ತೃಪ್ತಿಮಧಿಗಚ್ಛಾಮಿ ಪಿಬಂದೇವೀಕಥಾಮೃತಂ .  
 ಅಮೃತಂ ಪಿಬತಾಂ ಮೃತ್ಯುರ್ನಾಸ್ಯ ಶ್ರವಣತೋ ಯತಃ .. 34..  
 ಶ್ರೀನಾರಾಯಣ ಉವಾಚ .  
 ಶೃಣು ನಾರದ ವಕ್ಷ್ಯಾಮಿ ಜಗನ್ಮಾತುರ್ವಿಚೇಷ್ಟಿತಂ .  
 ಅಚಿಂತ್ಯಾವ್ಯಕ್ತರೂಪಾಯಾ ವಿಚಿತ್ರಂ ಮೋಕ್ಷದಾಯಕಂ .. 35..  
 ಯದ್ಯಚ್ಚರಿತ್ರಂ ಶ್ರೀದೇವ್ಯಾಸ್ತತ್ಸರ್ವಂ ಲೋಕಹೇತವೇ .  
 ನಿರ್ವ್ಯಾಜಯಾ ಕರುಣಯಾ ಪುತ್ರೇ ಮಾತುರ್ಯಥಾ ತಥಾ .. 36..  
 ಪೂರ್ವಂ ದೈತ್ಯೋ ಮಹಾನಾಸೀದರುಣಾಖ್ಯೋ ಮಹಾಬಲಃ .



ಪಾತಾಲೇ ದೈತ್ಯಸಂಸ್ಥಾನೇ ದೇವದ್ವೇಷೀ ಮಹಾಖಲಃ .. 37..  
ಸ ದೇವಾಂಜೇತುಕಾಮಶ್ಚ ಚಕಾರ ಪರಮಂ ತಪಃ .  
ಪದ್ಮಸಂಭವಮುದ್ದಿಶ್ಯ ಸ ನಸ್ತಾತಾ ಭವಿಷ್ಯತಿ .. 38..  
ಗತ್ವಾ ಹಿಮವತಃ ಪಾರ್ಶ್ವೇ ಗಂಗಾಜಲಸುಶೀತಲೇ .  
ಪಕ್ಷಪರ್ಣಾಶನೋ ಯೋಗೀ ಸನ್ನಿರುದ್ಯ ಮರುದ್ಗಣಂ .. 39..  
ಗಾಯತ್ರೀಜಪಸಂಸಕ್ತಃ ಸಕಾಮಸ್ತಮನಾ ಯುತಃ .  
ದಶವರ್ಷಸಹಸ್ರಾಣಿ ತತೋ ವಾರಿಕಣಾಶನಃ .. 40..  
ದಶವರ್ಷಸಹಸ್ರಾಣಿ ತತಃ ಪವನಭೋಜನಃ .  
ದಶವರ್ಷಸಹಸ್ರಾಣಿ ನಿರಾಹಾರೋಽಭವತ್ತತಃ .. 41..  
ಏವಂ ತಪಸ್ಯತಸ್ತಸ್ಯ ಶರೀರಾದುತ್ತಿತೋಽನಲಃ .  
ದದಾಹ ಜಗತೀಂ ಸರ್ವಾಂ ತದದ್ಭೃತಮಿವಾಭವತ್ .. 42..  
ಕಿಮಿದಂ ಕಿಮಿದಂ ಚೇತಿ ದೇವಾಃ ಸರ್ವೇ ಚಕಂಪಿರೇ .  
ಸಂತ್ರಸ್ತಾಃ ಸಕಲಾ ಲೋಕಾ ಬ್ರಹ್ಮಾಣಂ ಶರಣಂ ಯಯುಃ .. 43..  
ವಿಜ್ಞಾಪಿತಂ ದೇವವರೈಃ ಶ್ರುತ್ವಾ ತತ್ರ ಚತುರ್ಮುಖಃ .  
ಗಾಯತ್ರೀಸಹಿತೋ ಹಂಸಸಮಾರೂಢೋ ಯಯೌ ಮುದಾ .. 44..  
ಪ್ರಾಣಮಾತ್ರಾವಶಿಷ್ಟಂ ತಂ ಧಮನೀಶತಸಂಕುಲಂ .  
ಶುಷ್ಕೋದರಂ ಕ್ಷಾಮಗಾತ್ರಂ ಧ್ಯಾನಮೀಲಿತಲೋಚನಂ .. 45..  
ದದರ್ಶ ತೇಜಸಾ ದೀಪ್ತಂ ದ್ವಿತೀಯಮಿವ ಪಾವಕಂ .  
ವರಂ ವರಯ ಭದ್ರಂ ತೇ ವತ್ಸ ಯನ್ಮನಸಿ ಸ್ಥಿತಂ .. 46..  
ಶ್ರುತಿಮಾತ್ರೇಣ ಸಂತೋಷಕಾರಕಂ ವಾಕ್ಯಮೂಚಿವಾನ್ .  
ಶ್ರುತ್ವಾ ಬ್ರಹ್ಮಮುಖಾದ್ವಾಣೀಂ ಸುಧಾಧಾರಾಮಿವಾರುಣಃ .. 47..  
ಉನ್ಮೀಲಿತಾಕ್ಷಃ ಪುರತೋ ದದರ್ಶ ಜಲಜೋದ್ಭವಂ .  
ಗಾಯತ್ರೀಸಹಿತಂ ದೇವಂ ಚತುರ್ವೇದಸಮನ್ವಿತಂ .. 48..  
ಅಕ್ಷಸ್ರಕ್ಪುಂಡಿಕಾಹಸ್ತಂ ಜಪಂತಂ ಬ್ರಹ್ಮ ಶಾಶ್ವತಂ .  
ದೃಷ್ಟ್ವೋತ್ಥಾಯ ನನಾಮಾಥ ಸ್ತುತ್ವಾ ಚ ವಿವಿಧೈಃ ಸ್ತವೈಃ .. 49..  
ವರಂ ವವ್ರೇ ಸ್ವಬುದ್ಧಿಸ್ಥಂ ಮಾ ಭವೇನ್ಮತ್ಪುರಿತ್ಯಪಿ .  
ಶ್ರುತ್ವಾರುಣವಚೋ ಬ್ರಹ್ಮಾ ಬೋಧಯಾಮಾಸ ಸಾದರಂ .. 50..  
ಬ್ರಹ್ಮವಿಷ್ಟುಮಹೇಶಾದ್ಯಾ ಮೃತ್ಯುನಾ ಕವಲೀಕೃತಾಃ .  
ತದಾನ್ಯೇಷಾಂ ತು ಕಾ ವಾರ್ತಾ ಮರಣೇ ದಾನವೋತ್ತಮ .. 51..  
ವರಂ ಯೋಗ್ಯಂ ತತೋ ಬ್ರೂಹಿ ದಾತುಂ ಯಃ ಶಕ್ಯತೇ ಮಯಾ .  
ನಾತ್ರಾಗ್ರಹಂ ಪ್ರಕುರ್ವಂತಿ ಬುದ್ಧಿಮಂತೋ ಜನಾಃ ಕ್ಷಚಿತ್ .. 52..  
ಇತಿ ಬ್ರಹ್ಮವಚಃ ಶ್ರುತ್ವಾ ಪುನಃ ಪ್ರೋವಾಚ ಸಾದರಂ .

ನ ಯುದ್ಧೇ ನ ಚ ಶಸ್ತ್ರಾಸ್ತ್ರಾನ್ನ ಪುಂಭ್ಯೋ ನಾಪಿ ಯೋಷಿತಃ .. 53..  
 ದ್ವಿಪಾದ್ಭ್ಯೋ ವಾ ಚತುಷ್ಪಾದ್ಭ್ಯೋ ನೋಭಯಾಕಾರತಸ್ತಥಾ .  
 ಭವೇನ್ಮೈ ಮೃತ್ಯುರಿತ್ಯೇವಂ ದೇವ ದೇಹಿ ವರಂ ಪ್ರಭೋ .. 54..  
 ಬಲಂ ಚ ವಿಪುಲಂ ದೇಹಿ ಯೇನ ದೇವಜಯೋ ಭವೇತ್ .  
 ಇತಿ ತಸ್ಯ ವಚಃ ಶ್ರುತ್ವಾ ತಥಾಸ್ತಿ ತಿ ವಚೋಽಬ್ರವೀತ್ .. 55..  
 ದತ್ತ್ವಾ ವರಂ ಜಗಾಮಾಶು ಪದ್ಮಜಃ ಸ್ವಂ ನಿಕೇತನಂ .  
 ತತೋಽರುಣಾಖ್ಯೋ ದೈತ್ಯಸ್ತು ಪಾತಾಲಾತ್ಸ್ವಾ ಶ್ರಯಸ್ಥಿತಾನ್ .. 56..  
 ದೈತ್ಯಾನಾಕಾರಯಾಮಾಸ ಬ್ರಹ್ಮಣೋ ವರದರ್ಪಿತಃ .  
 ಆಗತ್ಯ ತೇಽಸುರಾಃ ಸರ್ವೇ ದೈತ್ಯೇಶಂ ತಂ ಪ್ರಚಕ್ರೀ .. 57..  
 ದೂತಂ ಚ ಪ್ರೇಷಯಾಮಾಸುರ್ಯುದ್ಧಾರ್ಥಮಮರಾವತೀಂ .  
 ದೂತವಾಕ್ಯಂ ತದಾ ಶ್ರುತ್ವಾ ದೇವರಾಡ್ ಭಯಕಂಪಿತಃ .. 58..  
 ದೇವೈಃ ಸಾರ್ಥಂ ಜಗಾಮಾಶು ಬ್ರಹ್ಮಣಃ ಸದನಂ ಪ್ರತಿ .  
 ಬ್ರಹ್ಮವಿಷ್ಣು ಪುರಸ್ಕೃತ್ಯ ಜಗ್ಮುಸ್ತೇ ಶಂಕರಾಲಯಂ .. 59..  
 ವಿಚಾರಂ ಚಕ್ರೀ ತತ್ರ ವಧಾರ್ಥಂ ತೇ ಸುರದುಹಾಂ .  
 ಏತಸ್ಮಿನ್ನಮಯೇ ತತ್ರ ದೈತ್ಯಸೇನಾಸಮಾವೃತಃ .. 60..  
 ಅರುಣಾಖ್ಯೋ ದೈತ್ಯರಾಜೋ ಜಗಾಮಾಶು ತ್ರಿವಿಷ್ಣುಪಂ .  
 ಸೂರ್ಯೇಂದುಯಮವಕ್ಷೀನಾಮಧಿಕಾರಾನ್ವ ಧಕ್ಕೃ ಧಕ್ .. 61..  
 ಸ್ವಯಂ ಚಕಾರ ತಪಸಾ ನಾನಾರೂಪಧರೋ ಮುನೇ .  
 ಸ್ವಸ್ವಸ್ಥಾನಚ್ಯುತಾಃ ಸರ್ವೇ ಜಗ್ಮುಃ ಕೈಲಾಸಮಂಡಲಂ .. 62..  
 ಶಶಂಸುಃ ಶಂಕರಂ ದೇವಾಃ ಸ್ವಸ್ವದುಃಖಂ ಪೃಥಕ್ಪೃಥಕ್ .  
 ಮಹಾನ್ ವಿಚಾರಸ್ತತ್ರಾಸೀತ್ಕಿಂ ಕರ್ತವ್ಯಮತಃ ಪರಂ .. 63..  
 ನ ಯುದ್ಧೇನ ಚ ಶಸ್ತ್ರಾಸ್ತ್ರೈರ್ನ ಪುಂಭ್ಯೋ ನಾಪಿ ಯೋಷಿತಃ .  
 ದ್ವಿಪಾದ್ಭ್ಯೋ ವಾ ಚತುಷ್ಪಾದ್ಭ್ಯೋ ನೋಭಯಾಕಾರತೋಽಪಿ ವಾ .. 64..  
 ಮೃತ್ಯುರ್ಭವೇದಿತಿ ಬ್ರಹ್ಮಾ ಪ್ರೋವಾಚ ವಚನಂ ಯತಃ .  
 ಇತಿ ಚಿಂತಾತುರಾಃ ಸರ್ವೇ ಕರ್ತುಂ ಕಿಂಚಿನ್ನ ಚ ಕ್ಷಮಾಃ .. 65..  
 ಏತಸ್ಮಿನ್ನಮಯೇ ತತ್ರ ವಾಗಭೂದಶರೀರಿಣೀ .  
 ಭಜದ್ವಂ ಭುವನೇಶಾನೀಂ ಸಾ ವಃ ಕಾರ್ಯಂ ವಿಧಾಸ್ಯತಿ .. 66..  
 ಗಾಯತ್ರೀಜಪಸಂಸಕ್ತೋ ದೈತ್ಯರಾಡ್ ಯದಿ ತಾಂ ತ್ಯಜೇತ್ .  
 ಮೃತ್ಯುಯೋಗ್ಯಸ್ತದಾ ಭೂಯಾದಿತ್ಯುಚ್ಛೈಸ್ತೋಷಕಾರಿಣೀ .. 67..  
 ಶ್ರುತ್ವಾ ದೈವೀಂ ತಥಾ ವಾಣೀಂ ಮಂತ್ರಯಾಮಾಸುರಾದೃತಾಃ .  
 ಬೃಹಸ್ಪತಿಂ ಸಮಾಹೂಯ ವಚನಂ ಪ್ರಾಹ ದೇವರಾಟ್ .. 68..


ಗುರೋ ಗಚ್ಛ ಸುರಾಣಾಂ ತು ಕಾರ್ಯಾರ್ಥಮಸುರಂ ಪ್ರತಿ .  
 ಯಥಾ ಭವೇಚ್ಛ ಗಾಯತ್ರೀತ್ಯಾಗಸ್ತಸ್ಯ ತಥಾ ಕುರು .. 69..  
 ಅಸ್ಮಾಭಿಃ ಪರಮೇಶಾನೀ ಸೇವ್ಯತೇ ಧ್ಯಾನಯೋಗತಃ .  
 ಪ್ರಸನ್ನಾ ಸಾ ಭಗವತೀ ಸಾಹಾಯ್ಯಂ ತೇ ಕರಿಷ್ಯತಿ .. 70..  
 ಇತ್ಯಾದಿಶ್ಯ ಗುರುಂ ಸರ್ವೇ ಜಗ್ಮುರ್ಜಾಂಬೂನದೇಶ್ವರೀಂ .  
 ಸಾಸ್ತಾಂಧೈತ್ಯಭಯತ್ರಸ್ತಾನ್ ಪಾಲಯಿಷ್ಯತಿ ಶೋಭನಾ .. 71..  
 ತತ್ರ ಗತ್ವಾ ತಪಶ್ಚರ್ಯಾಂ ಚಕ್ರುಃ ಸರ್ವೇ ಸುನಿಷ್ಠಿತಾಃ .  
 ಮಾಯಾಬೀಜಜಪಾಸಕ್ತಾ ದೇವೀಮಖಪರಾಯಣಾಃ .. 72..  
 ಬೃಹಸ್ಪತಿಸ್ತದಾ ಶೀಘ್ರಂ ಜಗಾಮಾಸುರಸನ್ನಿಧೌ .  
 ಆಗತಂ ಮುನಿವರ್ಯಂ ತಂ ಪಪ್ರಚ್ಛಾಥ ಸ ದೈತ್ಯರಾಟ್ .. 73..  
 ಮುನೇ ಕುತ್ರಾಗಮಃ ಕಸ್ಮಾತ್ಕಿಮರ್ಥಮಿತಿ ಮೇ ವದ .  
 ನಾಹಂ ಯುಷ್ಮತ್ಪಕ್ಷಪಾತೀ ಪ್ರತ್ಯುತಾರಾತಿರೇವ ಚ .. 74..  
 ಇತಿ ತಸ್ಯ ವಚಃ ಶ್ರುತ್ವಾ ಪ್ರೋವಾಚ ಮುನಿನಾಯಕಃ .  
 ಅಸ್ಮತ್ಸೇವ್ಯಾ ಚ ಯಾ ದೇವೀ ಸಾ ತ್ವಯಾ ಪೂಜ್ಯತೇನಿಶಂ .. 75..  
 ತಸ್ಮಾದಸ್ಮತ್ಪಕ್ಷಪಾತೀ ನ ಭವೇಸ್ತ್ವಂ ಕಥಂ ವದ .  
 ಇತಿ ತಸ್ಯ ವಚಃ ಶ್ರುತ್ವಾ ಮೋಹಿತೋ ದೇವಮಾಯಯಾ .. 76..  
 ತತ್ಯಾಜ ಪರಮಂ ಮಂತ್ರಮಭಿಮಾನೇನ ಸತ್ತಮ .  
 ಗಾಯತ್ರೀತ್ಯಾಗತೋ ದೈತ್ಯೋ ನಿಸ್ತೇಜಸ್ಕೋ ಬಭೂವ ಹ .. 77..  
 ಕೃತಕಾರ್ಯೋ ಗುರುಸ್ತಸ್ಮಾತ್ಸ್ಥಾನಾನ್ನಿರ್ಗತವಾನ್ಮನಃ .  
 ತತೋ ವೃತ್ತಾಂತಮಖಿಲಂ ಕಥಯಾಮಾಸ ವಜ್ರಿಣೇ .. 78..  
 ಸಂತುಷ್ಟಾಸ್ತೇ ಸುರಾಃ ಸರ್ವೇ ಭೇಜಿರೇ ಪರಮೇಶ್ವರೀಂ .  
 ಏವಂ ಬಹುಗತೇ ಕಾಲೇ ಕಸ್ಮಿಂಶ್ಚಿತ್ಸಮಯೇ ಮುನೇ .. 79..  
 ಪ್ರಾದುರಾಸೀಜ್ಜಗನ್ಮಾತಾ ಜಗನ್ಮಂಗಲಕಾರಿಣೀ .  
 ಕೋಟಿಸೂರ್ಯಪ್ರತೀಕಾಶಾ ಕೋಟಿಕಂದರ್ಪಸುಂದರೀ .. 80..  
 ಚಿತ್ರಾನುಲೇಪನಾ ದೇವೀ ಚಿತ್ರವಾಸೋಯುಗಾನ್ವಿತಾ .  
 ವಿಚಿತ್ರಮಾಲ್ಯಾಭರಣಾ ಚಿತ್ರಭ್ರಮರಮುಷ್ಟಿಕಾ .. 81..  
 ವರಾಭಯಕರಾ ಶಾಂತಾ ಕರುಣಾಮೃತಸಾಗರಾ .  
 ನಾನಾಭ್ರಮರಸಂಯುಕ್ತಪುಷ್ಪಮಾಲಾವಿರಾಜಿತಾ .. 82..  
 ಭ್ರಾಮರೀಭಿರ್ವಿಚಿತ್ರಾಭಿರಸಂಖ್ಯಾಭಿಃ ಸಮಾವೃತಾ .  
 ಭ್ರಮರೈರ್ಗಾಯಮಾನೈಶ್ಚ ಹೀಂಕಾರಮನುಮನ್ವಹಂ .. 83..  
 ಸಮಂತತಃ ಪರಿವೃತಾ ಕೋಟಿಕೋಟಿಭಿರಂಬಿಕಾ .  
 ಸರ್ವಶೃಂಗಾರವೇಷಾಢ್ಯಾ ಸರ್ವವೇದಪ್ರಶಂಸಿತಾ .. 84..


ಸರ್ವಾತ್ಮಿಕಾ ಸರ್ವಮಯೀ ಸರ್ವಮಂಗಲರೂಪಿಣೀ .  
 ಸರ್ವಜ್ಞಾ ಸರ್ವಜನನೀ ಸರ್ವಾ ಸರ್ವೇಶ್ವರೀ ಶಿವಾ .. 85..  
 ದೃಷ್ಟ್ವಾ ತಾಂ ತರಲಾತ್ಮಾನೋ ದೇವಾ ಬ್ರಹ್ಮಪುರೋಗಮಾಃ .  
 ತುಷ್ಟುವುಹ್ಯಷ್ಟಮನಸೋ ವಿಷ್ಟರಶ್ರವಸಾಂ ಶಿವಾಂ .. 86..  
 ದೇವಾ ಊಚುಃ .  
 ನಮೋ ದೇವಿ ಮಹಾವಿದ್ಯೇ ಸೃಷ್ಟಿಸ್ಥಿತ್ಯಂತಕಾರಿಣಿ .  
 ನಮಃ ಕಮಲಪತ್ರಾಕ್ಷಿ ಸರ್ವಾಧಾರೇ ನಮೋಽಸ್ತು ತೇ .. 87..  
 ಸವಿಶ್ವತೈಜಸಪ್ರಾಜ್ಞವಿರಾಟ್ಸೂತ್ರಾತ್ಮಿಕೇ ನಮಃ .  
 ನಮೋ ವ್ಯಾಕೃತರೂಪಾಯೈ ಕೂಟಸ್ಥಾಯೈ ನಮೋ ನಮಃ .. 88..  
 ದುರ್ಗೇ ಸರ್ಗಾದಿರಹಿತೇ ದುಷ್ಟಸಂರೋಧನಾರ್ಗಲೇ .  
 ನಿರರ್ಗಲಪ್ರೇಮಗಮ್ಯೇ ಭರ್ಗೇ ದೇವಿ ನಮೋಽಸ್ತು ತೇ .. 89..  
 ನಮಃ ಶ್ರೀಕಾಲಿಕೇ ಮಾತರ್ನಮೋ ನೀಲಸರಸ್ವತಿ .  
 ಉಗ್ರತಾರೇ ಮಹೋಗ್ರೇ ತೇ ನಿತ್ಯಮೇವ ನಮೋ ನಮಃ .. 90..  
 ನಮಃ ಪೀತಾಂಬರೇ ದೇವಿ ನಮಸ್ತ್ರಿಪುರಸುಂದರಿ .  
 ನಮೋ ಭೈರವಿ ಮಾತಂಗಿ ಧೂಮಾವತಿ ನಮೋ ನಮಃ .. 91..  
 ಛಿನ್ನಮಸ್ತೇ ನಮಸ್ತೇಽಸ್ತು ಕ್ಷೀರಸಾಗರಕನ್ಯಕೇ .  
 ನಮಃ ಶಾಕಂಭರಿ ಶಿವೇ ನಮಸ್ತೇ ರಕ್ತದಂತಿಕೇ .. 92..  
 ನಿಶುಂಭಶುಂಭದಲನಿ ರಕ್ತಬೀಜವಿನಾಶಿನಿ .  
 ಧೂಮ್ರಲೋಚನನಿರ್ಣಾಶೇ ವೃತ್ರಾಸುರನಿಬರ್ಹಿಣಿ .. 93..  
 ಚಂಡಮುಂಡಪ್ರಮಥಿನಿ ದಾನವಾಂತಕರೇ ಶಿವೇ .  
 ನಮಸ್ತೇ ವಿಜಯೇ ಗಂಗೇ ಶಾರದೇ ವಿಕಚಾನನೇ .. 94..  
 ಪೃಥ್ವೀರೂಪೇ ದಯಾರೂಪೇ ತೇಜೋರೂಪೇ ನಮೋ ನಮಃ .  
 ಪ್ರಾಣರೂಪೇ ಮಹಾರೂಪೇ ಭೂತರೂಪೇ ನಮೋಽಸ್ತು ತೇ .. 95..  
 ವಿಶ್ವಮೂರ್ತೇ ದಯಾಮೂರ್ತೇ ಧರ್ಮಮೂರ್ತೇ ನಮೋ ನಮಃ .  
 ದೇವಮೂರ್ತೇ ಜ್ಯೋತಿಮೂರ್ತೇ ಜ್ಞಾನಮೂರ್ತೇ ನಮೋಽಸ್ತು ತೇ .. 96..  
 ಗಾಯತ್ರಿ ವರದೇ ದೇವಿ ಸಾವಿತ್ರಿ ಚ ಸರಸ್ವತಿ .  
 ನಮಃ ಸ್ವಾಹೇ ಸ್ವಧೇ ಮಾತರ್ದಕ್ಷಿಣೇ ತೇ ನಮೋ ನಮಃ .. 97..  
 ನೇತಿ ನೇತೀತಿ ವಾಕ್ಯೈರ್ಯಾ ಬೋಧ್ಯತೇ ಸಕಲಾಗಮೈಃ .  
 ಸರ್ವಪ್ರತ್ಯಕ್ಷ ರೂಪಾಂ ತಾಂ ಭಜಾಮಃ ಪರದೇವತಾಂ .. 98..  
 ಭ್ರಮರೈರ್ವೇಷ್ಟಿತಾ ಯಸ್ಮಾದ್ ಭ್ರಾಮರೀ ಯಾ ತತಃ ಸ್ಮೃತಾ .  
 ತಸ್ಯೈ ದೇವ್ಯೈ ನಮೋ ನಿತ್ಯಂ ನಿತ್ಯಮೇವ ನಮೋ ನಮಃ .. 99..

ನಮಸ್ತೇ ಪಾರ್ಶ್ವಯೋಃ ಪೃಷ್ಠೇ ನಮಸ್ತೇ ಪುರತೋಽಮ್ಬಿಕೇ .  
 ನಮ ಊರ್ಧ್ವಂ ನಮಶ್ಚಾಧಃ ಸರ್ವತ್ರೈವ ನಮೋ ನಮಃ .. 100..  
 ಕೃಪಾಂ ಕುರು ಮಹಾದೇವಿ ಮಣಿದ್ವೀಪಾಧಿವಾಸಿನಿ .  
 ಅನಂತಕೋಟಿಬ್ರಹ್ಮಾಂಡನಾಯಿಕೇ ಜಗದಂಬಿಕೇ .. 101..  
 ಜಯ ದೇವಿ ಜಗನ್ಮಾತೃರ್ಜಯ ದೇವಿ ಪರಾತ್ಪರೇ .  
 ಜಯ ಶ್ರೀಭುವನೇಶಾನಿ ಜಯ ಸರ್ವೋತ್ತಮೋತ್ತಮೇ .. 102..  
 ಕಲ್ಯಾಣಗುಣರತ್ನಾನಾಮಾಕರೇ ಭುವನೇಶ್ವರಿ .  
 ಪ್ರಸೀದ ಪರಮೇಶಾನಿ ಪ್ರಸೀದ ಜಗತೋರಣೇ .. 103..  
 ಶ್ರೀನಾರಾಯಣ ಉವಾಚ .  
 ಇತಿ ದೇವವಚಃ ಶ್ರುತ್ವಾ ಪ್ರಗಲ್ಬಂ ಮಧುರಂ ವಚಃ .  
 ಉವಾಚ ಜಗದಂಬಾ ಸಾ ಮತ್ತಕೋಕಿಲಭಾಷಿಣೀ .. 104..  
 ದೇವ್ಯವಾಚ .  
 ಪ್ರಸನ್ನಾಹಂ ಸದಾ ದೇವಾ ವರದೇಶಶಿಖಾಮಣಿಃ .  
 ಬ್ರುವಂತು ವಿಬುಧಾಃ ಸರ್ವೇ ಯದೇವ ಸ್ಯಾಚ್ಚಿಕೀರ್ಷಿತಂ .. 105..  
 ದೇವೀವಾಕ್ಯಂ ಸುರಾಃ ಶ್ರುತ್ವಾ ಪ್ರೋಚುರ್ದುಃಖಸ್ಯ ಕಾರಣಂ .  
 ದುಷ್ಟದೈತ್ಯಸ್ಯ ಚರಿತಂ ಜಗದ್ಭಾಧಾಕರಂ ಪರಂ .. 106..  
 ದೇವಬ್ರಾಹ್ಮಣವೇದಾನಾಂ ಹೇಲನಂ ನಾಶನಂ ತಥಾ .  
 ಸ್ಥಾನಭ್ರಂಶಂ ಸುರಾಣಾಂ ಚ ಕಥಯಾಮಾಸುರಾದೃತಾಃ .. 107..  
 ಬ್ರಹ್ಮಣೋ ವರದಾನಂ ಚ ಯಥಾವತ್ತೇ ಸಮೂಚಿರೇ .  
 ಶ್ರುತ್ವಾ ದೇವಮುಖಾದ್ವಾಣೀಂ ಮಹಾಭಗವತೀ ತದಾ .. 108..  
 ಪ್ರೇರಯಾಮಾಸ ಹಸ್ತಸ್ಥಾನ್ಭಮರಾನ್ಭಾಮರೀ ತದಾ .  
 ಪಾರ್ಶ್ವಸ್ಥಾನಗ್ನಭಾಗಸ್ಥಾನಾನಾರೂಪಧರಾಂಸ್ತಥಾ .. 110..  
 ಜನಯಾಮಾಸ ಬಹುಶೋ ಯೈರ್ವ್ಯಾಪ್ತಂ ಭುವನತ್ರಯಂ .  
 ಮಟಚೀಯೂಥವತ್ತೇಷಾಂ ಸಮುದಾಯಸ್ತು ನಿರ್ಗತಃ .. 110..  
 ತದಾಂತರಿಕ್ಷಂ ತೈರ್ವ್ಯಾಪ್ತಮಂಧಕಾರಃ ಕ್ಷಿತಾವಭೂತ್ .  
 ದಿವಿ ಪರ್ವತಶೃಂಗೇಷು ದ್ರುಮೇಷು ವಿಪಿನೇಷ್ವಪಿ .. 111..  
 ಭ್ರಮರಾ ಏವ ಸಂಜಾತಾಸ್ತದದ್ಭುತಮಿವಾಭವತ್ .  
 ತೇ ಸರ್ವೇ ದೈತ್ಯವಕ್ಷಾಂಸಿ ದಾರಯಾಮಾಸುರುದ್ಗತಾಃ .. 112..  
 ನರಂ ಮಧುಹರಂ ಯದ್ವನ್ನಕ್ಷಿಕಾಃ ಕೋಪಸಂಯುತಾಃ .  
 ಉಪಾಯೋ ನ ಚ ಶಸ್ತ್ರಾಣಾಂ ತಥಾಸ್ತ್ರಾಣಾಂ ತದಾಭವತ್ .. 113..  
 ನ ಯುದ್ಧಂ ನ ಚ ಸಂಭಾಷಾ ಕೇವಲಂ ಮರಣಂ ಖಲು .  
 ಯಸ್ಮಿನ್ಯಸ್ಮಿನ್ಯ ಲೇ ಯೇ ಯೇ ಸ್ಥಿತಾ ದೈತ್ಯಾ ಯಥಾ ಯಥಾ .. 114..

ತತ್ಕೈವ ಚ ತಥಾ ಸರ್ವೇ ಮರಣಂ ಪ್ರಾಪುರುತ್ಸ್ಮಯಾಃ .  
 ಪರಸ್ಪರಂ ಸಮಾಚಾರೋ ನ ಕಸ್ಯಾಪ್ಯಭವತ್ತದಾ .. 115..  
 ಕ್ಷಣಮಾತ್ರೇಣ ತೇ ಸರ್ವೇ ವಿನಷ್ಟಾ ದೈತ್ಯಪುಂಗವಾಃ .  
 ಕೃತ್ವೇತ್ಥಂ ಭ್ರಮರಾಃ ಕಾರ್ಯಂ ದೇವೀನಿಕಟಮಾಯಯುಃ .. 116..  
 ಆಶ್ಚರ್ಯಮೇತದಾಶ್ಚರ್ಯಮಿತಿ ಲೋಕಾಃ ಸಮೂಚಿರೇ .  
 ಕಿಂ ಚಿತ್ರಂ ಜಗದಂಬಾಯಾ ಯಸ್ಯಾ ಮಾಯೇಯಮೀದೃಶೀ .. 117..  
 ತತೋ ದೇವಗಣಾಃ ಸರ್ವೇ ಬ್ರಹ್ಮವಿಷ್ಟಪುರೋಗಮಾಃ .  
 ನಿಮಗ್ನಾ ಹರ್ಷಜಲಧೌ ಪೂಜಯಾಮಾಸುರಂಬಿಕಾಂ .. 118..  
 ನಾನೋಪಚಾರೈರ್ವಿದಿದೈರ್ನಾನೋಪಾಯನಪಾಣಯಃ .  
 ಜಯಶಬ್ದಂ ಪ್ರಕುರ್ವಾಣಾ ಮುಮುಚುಃ ಸುಮನಾಂಸಿ ಚ .. 119..  
 ದಿವಿ ದುಂದುಭಯೋ ನೇದುರ್ನೃತುಶ್ಚಾಪ್ಸರೋಗಣಾಃ .  
 ಪೇರುವೇದಾನ್ಮನಿಶ್ರೇಷ್ಠಾ ಗಂಧರ್ವಾದ್ಯಾ ಜಗುಸ್ತಥಾ .. 120..  
 ಮೃದಂಗಮುರಜಾವೀಣಾಠಕ್ಕಾಡಮರುನಿಃಸ್ವನೈಃ .  
 ಘಂಟಾಶಂಖನಿನಾದೈಶ್ಚ ವ್ಯಾಪ್ತಮಾಸೀಜ್ಜಗತ್ತ್ರಯಂ .. 121..  
 ನಾನಾಸ್ತೋತ್ಸ್ರಸ್ತದಾ ಸ್ತುತ್ವಾ ಮೂರ್ಧ್ನ್ಯಾಧಾಯಾಜ್ಜಲೀಂಸ್ತಥಾ .  
 ಜಯ ಮಾತರ್ಜಯೇಶಾನೀತ್ಯೇವಂ ಸರ್ವೇ ಸಮೂಚಿರೇ .. 122..  
 ತತಸ್ತುಷ್ಟಾ ಮಹಾದೇವೀ ವರಾಂದತ್ತಾ ಪೃಥಕ್ಪೃಥಕ್ .  
 ಸ್ವಸ್ಮಿಂಶ್ಚ ವಿಪುಲಾಂ ಭಕ್ತಿಂ ಪ್ರಾರ್ಥಿತಾ ತ್ರೈರ್ದದೌ ಚ ತಾಂ .. 123..  
 ಪಶ್ಯತಾಮೇವ ದೇವಾನಾಮಂತರ್ಧಾನಂ ಗತಾ ತತಃ .  
 ಇತಿ ತೇ ಸರ್ವಮಾಖ್ಯಾತಂ ಭ್ರಾಮರ್ಯಾಶ್ಚರಿತಂ ಮಹತ್ .. 124..  
 ಪಠತಾಂ ಶೃಣ್ವತಾಂ ಚೈವ ಸರ್ವಪಾಪಪ್ರಣಾಶನಂ .  
 ಶ್ರುತಮಾಶ್ಚರ್ಯಜನಕಂ ಸಂಸಾರಾರ್ಣವತಾರಕಂ .. 125..  
 ಏವಂ ಮನೂನಾಂ ಸರ್ವೇಷಾಂ ಚರಿತಂ ಪಾಪನಾಶನಂ .  
 ದೇವೀಮಾಹಾತ್ಮ್ಯಸಂಯುಕ್ತಂ ಪಠನ್ಶ್ಚಾಣ್ವಿಷ್ಣುಭವಪ್ರದಂ .. 126..  
 ಯಶ್ಚೈತತ್ಪಠತೇ ನಿತ್ಯಂ ಶೃಣುಯಾದ್ಯೋಽನಿಶಂ ನರಃ .  
 ಸರ್ವಪಾಪವಿನಿರ್ಮುಕ್ತೋ ದೇವೀಸಾಯುಜ್ಯಮಾಪ್ನುಯಾತ್ .. 127..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ದಶಮಸ್ಕಂಧೇ  
 ಭ್ರಾಮರೀಚರಿತ್ರವರ್ಣನಂ ನಾಮ ತ್ರಯೋದಶೋಽಧ್ಯಾಯಃ .. 10.13..  
 .. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ದಶಮಸ್ಕಂಧಃ ಸಮಾಪ್ತಃ ..

Encoded and proofread by Vishwas Bhide

——  
*10 Shrimaddevibhagavatamahapurane Dashamah Skandhah*  
pdf was typeset on March 31, 2024

——  
Please send corrections to [sanskrit@cheerful.com](mailto:sanskrit@cheerful.com)

